



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ປະທານປະເທດ

ເລກທີ.....104...../ປປທ

ນະຄອນຫຼວງວຽງຈັນ, ວັນທີ.....19 ສິງຫາ 2022

ລັດຖະດຳລັດ ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ)

- ອີງຕາມ ລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ຫຼວດທີ VI ມາດຕາ 67 ຂໍ 1;
- ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 47/ສພຊ, ລົງວັນທີ 07 ກໍລະກົດ 2022 ກ່ຽວກັບການຮັບຮອງເອົາກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ);
- ອີງຕາມ ຫັ້ງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 05/ຄປຈ, ລົງວັນທີ 05 ສິງຫາ 2022.

ປະທານປະເທດ
ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

ມາດຕາ 1 ປະກາດໃຊ້ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ).

ມາດຕາ 2 ລັດຖະດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



ທອງລູນ ສີສຸລິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 47 / ສພຊ
ນະຄອນຫຼວງວຽງຈັນ, ວັນທີ 07 / 07 / 22

ມະຕີ
ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກິດໝາຍວ່າດ້ວຍການຄຸ້ມຄອງ
ເງິນຕາຕ່າງປະເທດ (ສະບັບປັບປຸງ)

ອີງຕາມລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ 1 ແລະ ກິດໝາຍວ່າດ້ວຍການປັບປຸງບາງມາດຕາຂອງກິດໝາຍວ່າດ້ວຍສະພາແຫ່ງຊາດ ແລະ ກິດໝາຍວ່າດ້ວຍສະພາປະຊາຊົນຂັ້ນແຂວງ (ສະບັບປັບປຸງ ປີ 2020) ມາດຕາ 11 ຂໍ 1.

ພາຍຫຼັງທີ່ກອງປະຊຸມສະໄໝສາມັນ ເຫຼືອທີ 3 ຂອງສະພາແຫ່ງຊາດ ຊຸດທີ IX ໄດ້ຄົ້ນຄວ້າຝຶຈາລະນາຢ່າງກວ້າງຂວາງ ແລະ ເລີກຊື່ງ ກ່ຽວກັບເນື້ອໃນຂອງກິດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ) ໃນວາລະຂອງກອງປະຊຸມ ຄັ້ງວັນທີ 28 ມິຖຸນາ 2022 ແລະ ຕຶກຝຶຈາລະນາຮັບຮອງເອົາ ໃນວາລະຕອນເຊົ້າຂອງ ວັນທີ 7 ກໍລະກິດ 2022.

ກອງປະຊຸມສະພາແຫ່ງຊາດ ຕິກລົງ:

ມາດຕາ 1 ຮັບຮອງເອົາກິດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ) ດ້ວຍຄະແນນສຽງໜ້າຍກວ່າເຄິ່ງຫົ່ງ ຂອງຈຳນວນສະມາຊຸກສະພາແຫ່ງຊາດ ທີ່ເຊົ້າຮ່ວມກອງປະຊຸມ.

ມາດຕາ 2 ມະຕີສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ບອ ໄຊສິນພອນ ພິມວິຫານ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 15 /ສພຊ

ນະຄອນຫຼວງວຽງຈັນ, ວັນທີ 7 ກໍລະກົດ 2022

ກົດໝາຍ
ວ່າດ້ວຍການຄຸ້ມຄອງເງິນຕາຕ່າງປະເທດ
(ສະບັບປັບປຸງ)

ພາກທີ I
ບົດບັນຍັດທົ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງເງິນຕາຕ່າງປະເທດ ເພື່ອຊຸກຍູ້ສົ່ງເສີມການຈໍລະຈອນເງິນຕາ, ການຄ້າ, ການບໍລິການ, ການລົງທຶນ ໃຫ້ມີປະສິດທິພາບ, ປະສິດທິຜົນ, ສ້າງຄວາມເຂັ້ມແຂງຖານະການ ຊໍາລະກັບຕ່າງປະເທດ ແລະ ຄັງສໍາຮອງເງິນຕາຕ່າງປະເທດ ແນໃສຢັກສູງ ອຸນຄ່າ ແລະ ຮັກສາສະຖານະລະພາບຂອງເງິນຕາແຫ່ງຊາດ, ເປີດວ້າງການພົວພັນຮ່ວມມືເສດຖະກິດກັບຕ່າງປະເທດ ປະກອບສ່ວນເຂົ້າໃນການຝຶດທະນາເສດຖະກິດ-ສັງຄົມຂອງຊາດ.

ມາດຕາ 2 (ປັບປຸງ) ການຄຸ້ມຄອງເງິນຕາຕ່າງປະເທດ

ການຄຸ້ມຄອງເງິນຕາຕ່າງປະເທດ ແມ່ນ ການຈັດຕັ້ງປະຕິບັດບັນດາ ຫຼັກການ, ລະບຽບການ ແລະ ມາດຕະການ ກ່ຽວກັບເງິນຕາຕ່າງປະເທດ ແລະ ຄໍາ ຂອງຜູ້ມີ ແລະ/ຫຼື ບໍ່ມີຜູ້ມີລໍາເນົາ ຢູ່ ສປປ ລາວ ໃນການຄອບຄອງ, ການນຳໃຊ້; ການຊໍາລະກັບຕ່າງປະເທດກ່ຽວກັບ ການຄ້າ, ການບໍລິການ, ການຊ່ວຍເຫຼືອລ້າ, ການລົງທຶນ, ການກັບຍືມ, ການຝາກເງິນ ແລະ ການນຳເງິນສິດເຂົ້າ-ອອກ ສປປ ລາວ.

ມາດຕາ 3 (ປັບປຸງ) ການອະຫິບາຍຄໍາສັບ

ຄໍາສັບທີ່ນໍາໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

- ເງິນຕາ ຫມາຍເຖິງ ສະກຸນເງິນກີບ ແລະ ສະກຸນເງິນຕາຕ່າງປະເທດ ໃນຮູບແບບ ເງິນຫຼວນ, ທະນະບັດ, ເອເລັກໂຕຣນິກ ຫຼື ດີຈິຕອນ;
- ເງິນຕາຕ່າງປະເທດ ຫມາຍເຖິງ ເງິນຕາສະກຸນອື່ນທີ່ຮັບຮູ້ ແລະ ນໍາໃຊ້ຢ່າງເປັນທາງການຕາມກົດໝາຍ ຂອງເຂດປົກຄອງ, ປະເທດ ແລະ ພາກຟັ້ນ ທີ່ກ່ຽວຂ້ອງ;

3. ຄໍາ ຫມາຍເຖິງ ຄໍາແຫ່ງ, ຄໍາມັດ ແລະ ຄໍາຮູບແບບອື່ນ ທີ່ສາກິນນຳໃຊ້ເປັນເຄື່ອງມີຊໍາລະລະຫວ່າງປະທາດ;
4. ການລົງທຶນ ຫມາຍເຖິງ ການລົງທຶນໂດຍກົງ ແລະ ການລົງທຶນໃນຫຼັກຊັບ;
5. ອັດຕາແລກປຽບ ຫມາຍເຖິງ ຄໍາຂອງເງິນສະກຸນໜຶ່ງທຽບໃສ່ຄໍາຂອງເງິນສະກຸນອື່ນ;
6. ການຄອບຄອງ ຫມາຍເຖິງ ການຮັກສາເງິນຕາໄວ້ໃນຮູບແບບ ເງິນສິດ, ເງິນໃນບັນຊີ ແລະ ເງິນໃນຮູບແບບອື່ນ ຕາມການກຳນົດຂອງທະນາຄານແຫ່ງ ສປປ ລາວ;
7. ຜູ້ມີຜູມລຳເນົາ ຢູ່ ສປປ ລາວ ຫມາຍເຖິງ:
 - ຜົນລະມືອງລາວ ທີ່ຢູ່ ສປປ ລາວ;
 - ຜົນລະມືອງລາວ ທີ່ໄປ ສຶກສາ, ທ່ອງທ່ຽວ, ຢັງມຢາມ ແລະ ປຶ້ນປົວສຸຂະພາບ ຢູ່ຕ່າງປະທາດ;
 - ຜົນລະມືອງລາວ ທີ່ໄປຢູ່ຕ່າງປະທາດ ບໍ່ເກີນ ຫົ່ງປີ ຍົກເວັ້ນ ເຈົ້າໜ້າທີ່ ຫຼື ພະນັກງານລາວ ທີ່ປະລຳ ຢູ່ສໍານັກງານຜູ້ຕາງໜ້າແຫ່ງ ສປປ ລາວ ຢູ່ຕ່າງປະທາດ;
 - ອົງການຈັດຕັ້ງຂອງລັດ ແລະ ອົງການຈັດຕັ້ງສັງຄົມຂອງ ສປປ ລາວ ທີ່ເຄື່ອນໄຫວຢູ່ຝາຍໃນ ແລະ ຕ່າງປະທາດ;
 - ບຸກຄົນ, ນິຕິບຸກຄົນລາວ ຫຼື ຕ່າງປະທາດ ທີ່ຢູ່ ສປປ ລາວ ຊຶ່ງໄດ້ຮັບອະນຸຍາດດໍາເນີນທຸລະກິດ ແລະ ຈິດທະບຽນຖືກຕ້ອງຕາມກົດໝາຍຂອງ ສປປ ລາວ ລວມທັງຫ້ອງການຕົວແທນຂອງນິຕິບຸກຄົນດັ່ງກ່າວ ທີ່ຕັ້ງຢູ່ ຕ່າງປະທາດ ບໍ່ເກີນ ຫົ່ງປີ;
 - ຄົນຕ່າງປະທາດທີ່ເຄື່ອນໄຫວວຽກງານ ຢູ່ ສປປ ລາວ ເກີນ ຫົ່ງປີ ຊຶ່ງບໍ່ແມ່ນເຈົ້າໜ້າທີ່ ຫຼື ພະນັກງານຂອງສະຖານທຸດ, ສະຖານກົງສຸນ ຂອງຕ່າງປະທາດ ຫຼື ອົງການຈັດຕັ້ງສາກິນ;
 - ຄົນຕ່າງດ້າວ ແລະ ຄົນບໍ່ມີສັນຊາດ ທີ່ດຳລົງຊີວິດ ແລະ ທຳມາຫາກິນຢ່າງຖາວອນ ຢູ່ ສປປ ລາວ.
8. ຜູ້ບໍ່ມີຜູມລຳເນົາ ຢູ່ ສປປ ລາວ ຫມາຍເຖິງ:
 - ບຸກຄົນ ແລະ ນິຕິບຸກຄົນ ຕ່າງປະທາດ ທີ່ຢູ່ຕ່າງປະທາດ;
 - ຄົນຕ່າງປະທາດທີ່ມາ ສຶກສາ, ທ່ອງທ່ຽວ, ຢັງມຢາມ ແລະ ປຶ້ນປົວສຸຂະພາບ ຢູ່ ສປປ ລາວ;
 - ສໍານັກງານຜູ້ຕາງໜ້າຂອງຕ່າງປະທາດ, ສໍານັກງານຜູ້ຕາງໜ້າປະຈຳອົງການຈັດຕັ້ງສາກິນ ແລະ ເຈົ້າໜ້າທີ່ ຫຼື ພະນັກງານຕ່າງປະທາດ ຂອງອົງການຈັດຕັ້ງດັ່ງກ່າວ, ທີ່ບີກສາ, ຜູ້ຊຽງວຊານຕ່າງປະທາດ ທີ່ມາປະຈຳຢູ່ ສປປ ລາວ ລວມທັງຄອບຄົວຂອງພວກກ່ຽວ;
 - ຄົນຕ່າງປະທາດທີ່ມາຢູ່ ສປປ ລາວ ບໍ່ເກີນ ຫົ່ງປີ;
 - ຫ້ອງການຕົວແທນຂອງນິຕິບຸກຄົນຕ່າງປະທາດ ທີ່ມາຕັ້ງຢູ່ ສປປ ລາວ ບໍ່ເກີນ ຫົ່ງປີ;
 - ຜົນລະມືອງລາວທີ່ໄປຢູ່ຕ່າງປະທາດ ເກີນ ຫົ່ງປີ ຊຶ່ງບໍ່ແມ່ນການໄປ ສຶກສາ ຫຼື ປຶ້ນປົວສຸຂະພາບ.
9. ຜູ້ໃຫ້ບໍລິການຊໍາລະ ຫມາຍເຖິງ ທະນາຄານທຸລະກິດ, ສະຖາບັນການເງິນ ຫຼື ນິຕິບຸກຄົນອື່ນ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໃຫ້ບໍລິການຊໍາລະໂດຍກົງແກ່ຜູ້ໃຊ້ບໍລິການ ຊຶ່ງມີລະບົບການຊໍາລະທີ່ເປັນຂອງຕົນ ຫຼື ທີ່ເຊື່ອມຕໍ່ກັບລະບົບການຊໍາລະຂອງຜູ້ຄວບຄຸມລະບົບການຊໍາລະອື່ນ;
10. ການ ຊື້ ຂາຍ ເງິນຕາຕ່າງປະທາດຮູບແບບທັນທີ (Spot) ຫມາຍເຖິງ ການ ຊື້ ຂາຍ ເງິນຕາຕ່າງປະທາດ ລະຫວ່າງຄຸສັນຍາ ເປັນສະກຸນເງິນຕາງປະທາດໃດໜຶ່ງກັບສະກຸນເງິນກີບໃນຈຳນວນເງິນ ແລະ ນໍາໃຊ້ອັດຕາແລກປ່ຽນໃນເວລາດໍາເນີນທຸລະກຳຕົວຈິງ;

11. **ສັນຍາ ຊື້ ຂາຍ ຝາກເງິນຕາຕ່າງປະເທດ (Swaps)** ຫມາຍເຖິງ ສັນຍາລະຫວ່າງຄຸ້ສັນຍາສອງຝ່າຍ ເຝື່ອ ແລກປ່ຽນການ ຊື້ ຫຼື ຂາຍ ຝາກເງິນຕາຕ່າງປະເທດສະກຸນໃດໜຶ່ງກັບສະກຸນເງິນກີບ ໃນອັດຕາແລກປ່ຽນທັນທີຂອງ ວັນເຮັດສັນຍາ ໂດຍມີສັນຍາວ່າ ຈະຂາຍ ຫຼື ຈະຊື້ ເງິນຕາຕ່າງປະເທດຈໍານວນດັ່ງກ່າວຄືນ ໃນວັນຄົບກໍາມີດສັນຍາ ຕາມອັດຕາແລກປ່ຽນລ່ວງໜ້າ ທີ່ໄດ້ກໍານົດໄວ້ໃນສັນຍາ;

12. **ສັນຍາ ຊື້ ຂາຍ ເງິນຕາຕ່າງປະເທດແບບລ່ວງໜ້າ (Forwards)** ຫມາຍເຖິງ ສັນຍາລະຫວ່າງຄຸ້ສັນຍາ ສອງຝ່າຍ ເຝື່ອ ຊື້ ຂາຍ ເງິນຕາຕ່າງປະເທດສະກຸນໃດໜຶ່ງກັບສະກຸນເງິນກີບ ແບບລ່ວງໜ້າ ໂດຍມີການກໍາມີດອັດຕາ ແລກປ່ຽນລ່ວງໜ້າ, ຈໍານວນເງິນກີບ, ຈໍານວນເງິນຕາຕ່າງປະເທດ, ວັນທີສິ່ງມອບ ແລະ ເງື່ອນໄຂອື່ນທີ່ໄດ້ຕິກລົງກັນ ໄວ້ລ່ວງໜ້າ. ອັດຕາແລກປ່ຽນລ່ວງໜ້າທີ່ກໍານົດນັ້ນ ອາດຈະ ສູງ ຫຼື ຕໍ່າ ກວ່າອັດຕາແລກປ່ຽນຂອງຕະຫຼາກທີ່ແທ້ຈີງ ໃນວັນທີສິ່ງມອບ;

13. **ສັນຍາສຶດໃນການ ຊື້ ຂາຍ ເງິນຕາຕ່າງປະເທດ (Options)** ຫມາຍເຖິງ ສັນຍາລະຫວ່າງຄຸ້ສັນຍາສອງ ຜ່າຍ ໂດຍຝ່າຍຂາຍສຶດ ຈະໃຫ້ສຶດແກ່ຝ່າຍຊື້ສຶດ ໃນການແລກປ່ຽນສະກຸນເງິນກີບກັບສະກຸນເງິນຕາຕ່າງປະເທດໃດ ທີ່ນີ້ທີ່ໃຊ້ອ້າງອີງ ຊື່ຈະມີການສິ່ງມອບກັນໃນອະນາຄົດ ຕາມຈໍານວນເງິນ, ໄລຍະວລາ ແລະ ອັດຕາແລກປ່ຽນ ຫຼື ເງື່ນວ່າ ຢັດຕາໃຊ້ສຶດ ທີ່ກໍານົດໄວ້ລ່ວງໜ້າໃນວັນເຮັດສັນຍາ. ຝ່າຍຊື້ສຶດ ຈະບໍ່ມີຜົນທະຍາພັນ, ສາມາດເລືອກທີ່ຈະ ໃຊ້ສຶດ ຫຼື ບໍ່ໃຊ້ສຶດ ຕາມສັນຍາກໍໄດ້, ສໍາລັບຝ່າຍຂາຍສຶດ ແມ່ນມີຜົນທະຫຼອງໄດ້ປະຕິບັດຕາມສັນຍາຫາກຝ່າຍຊື້ສຶດ ເລືອກຈະໃຊ້ສຶດດັ່ງກ່າວ ຊື່ຝ່າຍຂາຍສຶດ ບໍ່ມີສິດຢີກເລີກການ ຊື້ ຫຼື ຂາຍ ເງິນຕາຕ່າງປະເທດດັ່ງກ່າວ.

ມາດຕາ 4 (ບັນຫຼຸງ) ນະໂຍບາຍຂອງລັດກ່ຽວກັບການຄຸ້ມຄອງເງິນຕາຕ່າງປະເທດ

ລັດ ຄຸ້ມຄອງເງິນຕາຕ່າງປະເທດດ້ວຍກົດໝາຍ, ການວາງນະໂຍບາຍ ແລະ ລະບຽບການ ເຝື່ອດັດສິມການນຳ ໃຊ້ເງິນຕາຕ່າງປະເທດຂອງສັງຄົມ ໃຫ້ມີການປະຢັດ, ເກີດປະໂຫຍດສູງສຸດ ແລະ ການສະສົມເງິນຕາຕ່າງປະເທດ ໃຫ້ເຝື່ນຂຶ້ນ.

ລັດ ຊຸກຍູ້ ບຸກລະກົມ ໃຫ້ບຸກຄົນ, ນິຕິບຸກຄົນ ແລະ ການຈັດຕັ້ງ ທຸກພາກສ່ວນ ເຊົ້າຮ່ວມໃນຄຸ້ມຄອງເງິນຕາ ຕ່າງປະເທດ ໂດຍການນຳໃຊ້ເງິນຕາຕ່າງປະເທດໃຫ້ສອດຄ່ອງຕາມກົດໝາຍ.

ລັດ ເອົາໃຈໃສ່ໂຄສະນາ ເຜີຍແຜ່, ສຶກສາອົບຮົມ, ສະໜອງຂໍ້ມູນ ຂ່າວສານ ໃຫ້ທົ່ວປວງຊຸມ ຮຸ ແລະ ເຊົ້າໃຈ ກ່ຽວກັບຫຼັກການໃນການຄອບຄອງ ແລະ ນຳໃຊ້ເງິນຕາຕ່າງປະເທດ ໃຫ້ຖືກຕ້ອງຕາມກົດໝາຍ.

ລັດ ສິ່ງເສີມການຄຸ້ມຄອງເງິນຕາຕ່າງປະເທດ ດ້ວຍການສ້າງເງື່ອນໄຂສະວັກ, ປະກອບບຸກຄະລາກອນ, ສະໜອງງົງປະມານ ແລະ ວັດຖະກອນ ໃຫ້ແກ່ອີງການຄຸ້ມຄອງວຽກງານເງິນຕາຕ່າງປະເທດ.

ມາດຕາ 5 (ບັນຫຼຸງ) ຫຼັກການກ່ຽວກັບການຄຸ້ມຄອງເງິນຕາຕ່າງປະເທດ

ການຄຸ້ມຄອງເງິນຕາຕ່າງປະເທດ ໃຫ້ປະຕິບັດຕາມຫຼັກການ ດັ່ງນີ້:

1. ສອດຄ່ອງກັບ ແນວທາງ, ນະໂຍບາຍ, ກົດໝາຍ, ແຜນຍຸດທະສາດ, ແຜນຝັດທະນາເສດຖະກິດ-ສັງຄົມ ແຫ່ງຊາດ ໃນແຕ່ລະໄລຍະ;
2. ລວມສູນ ເປັນເອກະພາບ ແລະ ມີການປະສານສົມທິບກັບຂະໜາງການທີ່ກ່ຽວຂ້ອງ ໃນຂອບເຂດທີ່ວ ປະເທດ;
3. ມີວິທະຍາສາດ, ເດັດຂາດ, ໂປ່ງໃສ, ຍຸຕິທໍາ ແລະ ສາມາດກວດສອບໄດ້;
4. ຮັບປະກັນຄວາມເປັນເອກະລາດ ແລະ ສະຖຽນລະພາບ ທາງດ້ານເງິນຕາ;
5. ທຸກພາກສ່ວນໃນສັງຄົມ ມີຜົນທະນະກອບສ່ວນໃນການຈັດຕັ້ງປະຕິບັດ ໃຫ້ການຮ່ວມມື ແລະ ມີສ່ວນ ຮ່ວມໃນການຄຸ້ມຄອງເງິນຕາຕ່າງປະເທດ.

ມາດຕາ 6 (ປັບປຸງ) ຂອບເຂດການນໍາໃຊ້ກົດໝາຍ

ກົດໝາຍສະຫັບນີ້ ນໍາໃຊ້ສໍາລັບ ບຸກຄົນ, ມິຕິບຸກຄົນ ແລະ ການຈັດຕັ້ງ ທີ່ມີ ແລະ ບໍ່ມີ ພຸມລຳເນົາ ຢູ່ ສປປ ລາວ ທີ່ເຄື່ອນໄຫວທຸລະກຳກ່ຽວກັບເງິນຕາຕ່າງປະເທດ.

ມາດຕາ 7 (ປັບປຸງ) ການຮ່ວມມືສາກົນ

ລັດ ສິ່ງເສີມ, ເປົດກວ້າງການຝຶກຜົນຮ່ວມມືກັບຕ່າງປະເທດ, ພາກຝຶ່ນ ແລະ ສາກົນ ກ່ຽວກັບວຽກງານຄຸ້ມ ຄອງເງິນຕາຕ່າງປະເທດ ດ້ວຍການແລກປ່ຽນຂໍ້ມູນ ຂ່າວສານ, ບິດຮຽນ, ປະສົບການ, ເຕັກນິກວິຊາການ, ເຕັກໂນ ໂລຊີ, ການຝັດທະນາຊັບພະຍາກອນມະນຸດ ແລະ ປະຕິບັດຕາມ ສິນທີສັນຍາ ທີ່ ສປປ ລາວ ເປັນພາສີ ແລະ ສັນຍາ ສາກົນທີ່ກ່ຽວຂ້ອງ.

ຝາກທີ II

ການຄອບຄອງ ແລະ ການນໍາໃຊ້ ເງິນຕາຕ່າງປະເທດ ຢູ່ ສປປ ລາວ

ມາດຕາ 8 (ປັບປຸງ) ການຄອບຄອງເງິນຕາຕ່າງປະເທດ ຢູ່ ສປປ ລາວ

ຜູ້ມີ ແລະ ບໍ່ມີ ພຸມລຳເນົາ ຢູ່ ສປປ ລາວ ສາມາດຄອບຄອງເງິນຕາຕ່າງປະເທດ ທີ່ໄດ້ມາຢ່າງຖືກຕ້ອງຕາມ ກົດໝາຍ ດ້ວຍການເປີດບັນຊີເງິນຝາກໄວ້ນໍາທະນາຄານທຸລະກິດ ຢູ່ ສປປ ລາວ ແລະ/ຫຼື ຕື່ອງ ເປັນເງິນສິດ ຕາມ ລະບຽບການ.

ລາຍຮັບງົບປະມານແຫ່ງລັດ ທີ່ເປັນເງິນຕາຕ່າງປະເທດ ແລະ ເຄື່ອນໄຫວຜ່ານກະຊວງການເງິນໃຫ້ຝາກໄວ້ນໍາ ທະນາຄານແຫ່ງ ສປປ ລາວ.

ທະນາຄານແຫ່ງ ສປປ ລາວ ເປັນຜູ້ກໍານົດ ຫຼັກການ, ລະບຽບການ ກ່ຽວກັບການເປີດບັນຊີເງິນຝາກຂອງ ຜູ້ມີ ແລະ ບໍ່ມີພຸມລຳເນົາ ຢູ່ ສປປ ລາວ.

ມາດຕາ 9 (ປັບປຸງ) ການນໍາໃຊ້ເງິນຕາຕ່າງປະເທດ ຢູ່ ສປປ ລາວ

ບຸກຄົນ, ມິຕິບຸກຄົນ ແລະ ການຈັດຕັ້ງ ທີ່ຄອບຄອງເງິນຕາຕ່າງປະເທດ ກ່ອນຈະນໍາໃຊ້ເຊົ້າໃນການຮັບຊໍາລະ ແລະ ຊໍາລະຄ່າ ສິນຄ້າ, ບໍລິການ, ຫົ້ນສິນ, ເງິນບັນຜົນ, ເບີກຈ່າຍເງິນເຕືອນ ຫຼື ຄ່າແຮງງານ ແລະ ປະຕິບັດຜົນໜ້າ ລັດ ໃນ ສປປ ລາວ ຕ້ອງແລກປ່ຽນເປັນເງິນກີບ ຊຶ່ງການແລກປ່ຽນດັ່ງກ່າວ ຕ້ອງດໍາເນີນຢູ່ທະນາຄານທຸລະກິດເທົ່າ ນັ້ນ.

ສໍາລັບລາຍຮັບງົບປະມານແຫ່ງລັດ ທີ່ເປັນເງິນຕາຕ່າງປະເທດ ເມື່ອຕ້ອງການນໍາໃຊ້ຢູ່ພາຍໃນປະເທດ ຕ້ອງ ຂາຍເງິນຕາຕ່າງປະເທດໃຫ້ທະນາຄານແຫ່ງ ສປປ ລາວ ຕາມອັດຕາແລກປ່ຽນຂອງທະນາຄານແຫ່ງ ສປປ ລາວ ທີ່ ປະກາດໃຊ້ໃນແຕ່ລະວັນ.

ການກໍານົດມູນຄ່າ, ການຕິດປະກາດ ແລະ ໂຄສະນາ ລາຄາສິນຄ້າ, ຄ່າບໍລິການ, ເງິນເຕືອນ ຫຼື ຄ່າແຮງງານ ແລະ ອື່ນງູ້ ໃນ ສປປ ລາວ ຕ້ອງເປັນເງິນກີບ. ບຸກການກໍານົດໂຄງສ້າງລາຄາສິນຄ້າ ແລະ ການບໍລິການ ໃຫ້ຖືເອົາ ສະກຸນເງິນກີບ ເປັນຜົນຖານໃນການຕິດໄວ້ໂຄງປະກອບລາຄາດັ່ງກ່າວ.

ທະນາຄານແຫ່ງ ສປປ ລາວ ເປັນຜູ້ຄົ້ນຄວ້າ ແລະ ນໍາສະໜີຕໍ່ລັດຖະບານ ເຜື່ອກໍານົດເປົ້າ ຂໍາຍສະພະ ທີ່ສາມາດນໍາໃຊ້ເງິນຕາຕ່າງປະເທດ ຢູ່ ສປປ ລາວ ເປັນຕົ້ນ ເຂດສະດຖະກິດຜິເສດ, ເຂດການຄ້າຊາຍ

ແຕນ, ຮັ້ນຄ້າປອດພາສີ ລວມທັງການປະຕິບັດຜົນທະຕໍ່ລັດຂອງຫົວໜ່ວຍວິສາຫະກິດທີ່ມີລາຍຮັບເປັນເງິນຕາຕ່າງປະເທດ.

ການນຳໃຊ້ເງິນຕາຕ່າງປະເທດ ສໍາລັບເປົ້າໝາຍສະພະ ໄດ້ກໍານົດໄວ້ໃນລະບຽບການຕ່າງໆຫາກ.

ພາກທີ III

ການຊໍາລະກັບຕ່າງປະເທດ

ມາດຕາ 10 (ໃໝ່) ການຊໍາລະກັບຕ່າງປະເທດ

ການຊໍາລະກັບຕ່າງປະເທດ ແມ່ນ ການເຕືອນໄຫວທຸລະກຳທາງດ້ານເງິນຕາ ທີ່ຕິດຜົນກັບການຄ້າ ແລະ ການບໍລິການກັບຕ່າງປະເທດ, ລາຍຮັບ ແລະ ເງິນຊ່ວຍເຫຼືອລ້າ, ການລົງທຶນໂດຍກົງ, ການລົງທຶນໃນຫຼັກຊັບ, ການຮູ້ຢືມ, ການຝາກເງິນລະຫວ່າງປະເທດ ແລະ ການນຳເງິນສິດເຂົ້າ-ອອກ ສປປ ລາວ.

ຜູ້ມີ ແລະ ບໍ່ມີ ຜຸມລຳເນົາ ຢູ່ ສປປ ລາວ ສາມາດນຳໃຊ້ເງິນຕາຕ່າງປະເທດ ເພື່ອເປົ້າໝາຍດໍາເນີນທຸລະກຳ ຕາມທີ່ໄດ້ກໍານົດໄວ້ໃນວັກທີ່ໜຶ່ງຂອງມາດຕານີ້ ດ້ວຍການຊໍາລະສ່ານລະບົບທະນາຄານ ຫຼື ຜູ້ໃຫ້ບໍລິການຊໍາລະລະຫວ່າງປະເທດ.

ໝວດທີ 1

ການຄ້າ ແລະ ການບໍລິການ ກັບຕ່າງປະເທດ

ມາດຕາ 11 (ໃໝ່) ການຄ້າ ແລະ ການບໍລິການ ກັບຕ່າງປະເທດ

ການຄ້າ ແລະ ການບໍລິການ ກັບຕ່າງປະເທດ ແມ່ນ ການນຳເຂົ້າ-ສິ່ງອອກ ສິນຄ້າ ແລະ/ຫຼື ການບໍລິການຂອງ ຜູ້ມີ ແລະ ບໍ່ມີ ຜຸມລຳເນົາ ຢູ່ ສປປ ລາວ ທີ່ພາໃຫ້ມີທຸລະກຳການຊໍາລະເງິນຕາ.

ການບໍລິການ ປະກອບດ້ວຍ ການບໍລິການດ້ານການ ທ່ອງທ່ຽວ, ສຶກສາ, ສາທາລະນະສຸກ, ປະກັນໄຟ, ຂິນສົ່ງ, ໂທລະຄົມມະນາຄົມ, ແຮງງານ ແລະ ການບໍລິການອື່ນ.

ມາດຕາ 12 (ໃໝ່) ການຊໍາລະການຄ້າ ແລະ ການບໍລິການ ກັບຕ່າງປະເທດ

ຜູ້ນຳເຂົ້າ-ສິ່ງອອກສິນຄ້າ ແລະ ການບໍລິການ ທີ່ມີຜຸມລຳເນົາ ຢູ່ ສປປ ລາວ ຕ້ອງມີບັນຊີເງິນຝາກສະພະ ເພື່ອຮອງຮັບການຊໍາລະການນຳເຂົ້າ-ສິ່ງອອກສິນຄ້າ ແລະ ການບໍລິການ ນໍາທະນາຄານທຸລະກິດທີ່ຕັ້ງຢູ່ ສປປ ລາວ.

ຜູ້ນຳເຂົ້າ ສິນຄ້າ ແລະ ການບໍລິການ ຕ້ອງດໍາເນີນການຊໍາລະຄ່າສິນຄ້າ ແລະ ການບໍລິການ ຜ່ານບັນຊີເງິນຝາກສະພະ ນໍາທະນາຄານທຸລະກິດທີ່ຕັ້ງຢູ່ ສປປ ລາວ ແລະ ສາມາດສະໜີຂຶ້ນເງິນຕາຕ່າງປະເທດນໍາທະນາຄານທຸລະກິດທີ່ຕົກມີເປີດບັນຊີເງິນຝາກສະພະນັ້ນ ຕາມລະບຽບການທີ່ກ່ຽວຂ້ອງ. ຖະນາຄານທຸລະກິດ ຜິຈາລະນາຂາຍເງິນຕາຕ່າງປະເທດ ຕາມລາຍການສິນຄ້ານຳເຂົ້າບຸລິມະສິດ ແລະ ສອດຄ່ອງກັບເງື່ອນໄຂ ທີ່ໄດ້ກໍານົດໄວ້ໃນລະບຽບການທີ່ກ່ຽວຂ້ອງ.

ຜູ້ສິ່ງອອກສິນຄ້າ ແລະ ການບໍລິການ ຕ້ອງໂອນລາຍຮັບທັງໝົດຈາກການສິ່ງອອກ ເຂົ້າມາ ສປປ ລາວ ຜ່ານບັນຊີເງິນຝາກສະພະ ຢູ່ ສປປ ລາວ, ຜ້ອມທັງຂ່າຍເງິນຕາຕ່າງປະເທດທີ່ໂອນເຂົ້າບັນຊີດັ່ງກ່າວໃຫ້ທະນາຄານທຸລະກິດ ທີ່ຕົກມີເປີດບັນຊີເງິນຝາກສະພະນັ້ນ ຕາມລະບຽບການທີ່ກ່ຽວຂ້ອງ. ໃນກໍລະນີຜູ້ສິ່ງອອກສິນຄ້າ ແລະ ການບໍລິການ ມີຄວາມຈຳເປັນຊໍາລະ ຄ່າວັດຖຸກົດ, ຄ່າອຸປະກອນການຜະລິດ ຫຼື ຄ່າບໍລິການ ຕິດຜົນກັບການຜະລິດ ເພື່ອສິ່ງອອກສາມາດສະໜີຂຶ້ນເງິນຕາຕ່າງປະເທດ ນໍາທະນາຄານທຸລະກິດດັ່ງກ່າວ.

ທະນາຄານທຸລະກິດທີ່ໃຫ້ບໍລິການເປີດບັນຊີເງິນຝາກສະພະ ຕ້ອງປະກິບດາມ ຫຼັກການ, ມາດຕະຖານ ແລະ ເງື່ອນໄຂ ໃນການຄຸ້ມຄອງເງິນຕາຕ່າງປະເທດ ຕິດຜົນກັບການນຳເຂົ້າ-ສົ່ງອອກສິນຄ້າ ແລະ ການບໍລິການ ຕາມ ລະບຽບການຂອງທະນາຄານແຫ່ງ ສປປ ລາວ.

ທະນາຄານແຫ່ງ ສປປ ລາວ ເປັນຜູ້ກໍານົດ ຫຼັກການ, ວິທີການ, ເງື່ອນໄຂ ລວມທັງ ອັດຕາສ່ວນ ແລະ ເວລາ ກ່ຽວກັບການຄຸ້ມຄອງລາຍຮັບຈາກການສົ່ງອອກ ແລະ ການສະໜອງເງິນຕາຕ່າງປະເທດໃຫ້ແກ່ການນຳເຂົ້າ ສິນຄ້າ ແລະ ການບໍລິການກັບຕ່າງປະເທດ.

ໝວດທີ 2

ລາຍຮັບ ແລະ ເງິນຊ່ວຍເຫຼືອລ້າ ລະຫວ່າງປະເທດ

ມາດຕາ 13 (ໃໝ່) ລາຍຮັບລະຫວ່າງປະເທດ

ລາຍຮັບລະຫວ່າງປະເທດ ປະກອບດ້ວຍ ເງິນຊ່ວຍເຫຼືອລ້າ, ລາຍຮັບຂອງຜູ້ອອກແຮງງານ ແລະ ລາຍຮັບ ອື່ນ. ລາຍຮັບລະຫວ່າງປະເທດ ຕ້ອງໂອນເຂົ້າ-ອອກ ສປປ ລາວ ຜ່ານຜູ້ໃຫ້ບໍລິການຊໍາລະ.

ມາດຕາ 14 (ປັບປຸງ) ເງິນຊ່ວຍເຫຼືອລ້າລະຫວ່າງປະເທດ

ເງິນຊ່ວຍເຫຼືອລ້າລະຫວ່າງປະເທດ ແມ່ນ ເງິນທີ່ຮັບ ຫຼື ໃຫ້ການຊ່ວຍເຫຼືອ ໂດຍບໍ່ມີຜົນທະໃຊ້ແກນຄືນ ຂຶ້ງ ປະກອບດ້ວຍ ເງິນຊ່ວຍເຫຼືອລ້າຂອງລັດຖະບານ, ອົງການຈັດຕັ້ງສາກົນ ແລະ ພາກສ່ວນອື່ນ.

ກະຊວງແຜນການ ແລະ ການລົງທຶນ ເປັນເຈົ້າການປະສານສົມທິບກັບກະຊວງການຕ່າງປະເທດ, ກະຊວງ ການເງິນ, ບັນດາກະຊວງ, ອົງການລັດທຽບເທົ່າກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ ໃນ ການຄຸ້ມຄອງການຊ່ວຍເຫຼືອລ້າຢ່າງລວມສູນ ຜ້ອມທັງແລກປຽບຮັ້ມຸນກັບທະນາຄານແຫ່ງ ສປປ ລາວ.

ເງິນທີ່ໄດ້ຮັບຈາກການຊ່ວຍເຫຼືອລ້າ ຕ້ອງໂອນຜ່ານຜູ້ໃຫ້ບໍລິການຊໍາລະຂຶ້ນບັນຊີເງິນຝາກຂອງພາກສ່ວນ ກ່ຽວຂ້ອງທີ່ເປີດນຳທະນາຄານແຫ່ງ ສປປ ລາວ ຫຼື ທະນາຄານທຸລະກິດທີ່ຕັ້ງຢູ່ ສປປ ລາວ, ທະນາຄານທຸລະກິດ ດັ່ງກ່າວ ຕ້ອງລາຍງານໃຫ້ທະນາຄານແຫ່ງ ສປປ ລາວ ຕາມລະບຽບການ.

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງໃຫ້ເງິນຊ່ວຍເຫຼືອລ້າແນ່ຕ່າງປະເທດ ຕ້ອງດໍາເນີນ ຜ່ານລະບົບທະນາຄານ ຢູ່ ສປປ ລາວ.

ມາດຕາ 15 (ໃໝ່) ລາຍຮັບຂອງຜູ້ອອກແຮງງານ

ລາຍຮັບຂອງຜູ້ອອກແຮງງານ ປະກອບດ້ວຍ ເງິນເດືອນ ຫຼື ເງິນແຮງງານ, ເງິນໃບນັດ, ເງິນນະໂຍບາຍ ສະໜວດດີການ ແລະ ລາຍຮັບອື່ນທີ່ຖືກຕ້ອງຕາມກົດໝາຍ.

ຜູ້ອອກແຮງງານຕ່າງປະເທດທີ່ເຂົ້າມາຮັດວຽກ ຢູ່ ສປປ ລາວ ຢ່າງຖືກຕ້ອງຕາມກົດໝາຍ ສາມາດໂອນເງິນ ລາຍຮັບໄປຕ່າງປະເທດ ຜ່ານຜູ້ໃຫ້ບໍລິການຊໍາລະ ດ້ວຍການປະກອບເອກະສານທີ່ກ່ຽວຂ້ອງຢ່າງຖືກຕ້ອງ ແລະ ຄືບ ຖ້ວນ ຕາມການກຳນົດຂອງທະນາຄານແຫ່ງ ສປປ ລາວ.

ຜູ້ອອກແຮງງານລາວທີ່ອອກໄປຮັດວຽກຢູ່ຕ່າງປະເທດ ຕ້ອງໂອນເງິນລາຍຮັບເຂົ້າ ສປປ ລາວ ຜ່ານຜູ້ໃຫ້ ບໍລິການຊໍາລະ ທີ່ເປີດບັນຊີເງິນຝາກນຳທະນາຄານທຸລະກິດທີ່ຕັ້ງຢູ່ ສປປ ລາວ.

ທະນາຄານທຸລະກິດ ຕ້ອງລາຍງານໃຫ້ທະນາຄານແຫ່ງ ສປປ ລາວ ຕາມລະບຽບການ.

ມາດຕາ 16 (ໃໝ່) ລາຍຮັບອື່ນລະຫວ່າງປະເທດ

ລາຍຮັບອື່ນລະຫວ່າງປະເທດຂອງ ບຸກຄົນ, ນິຕິບຸກຄົນ ແລະ ການຈັດຕັ້ງ ເປັນຕົ້ນ ລາຍຮັບຈາກການ ປະກັນໄຟ, ຂອງຂວັນ, ເງິນລາງວັນ ຕ້ອງໂອນເຂົ້າ-ອອກ ສປປ ລາວ ຜ່ານຜູ້ໃຫ້ບໍລິການຊໍາລະ.

ໝວດທີ 3

ການລົງທຶນໄດຍກົງລະຫວ່າງປະທດ

ມາດຕາ 17 (ໃໝ່) ການລົງທຶນໄດຍກົງລະຫວ່າງປະທດ

ການລົງທຶນໄດຍກົງລະຫວ່າງປະທດ ແມ່ນ ການນໍາທຶນເຂົ້າມາດໍາເນີນທຸລະກິດ ຢູ່ ສປປ ລາວ ຂອງຜູ້ບໍ່ມີຜຸມລໍາເນົາ ຢູ່ ສປປ ລາວ ຫຼື ການນໍາທຶນອອກໄປລົງທຶນຢູ່ຕ່າງປະທດຂອງຜູ້ມີຜຸມລໍາເນົາ ຢູ່ ສປປ ລາວ ຊຶ່ງເຮັດໃຫ້ຜູ້ລົງທຶນກາຍເປັນເຈົ້າຂອງທຸລະກິດຕາມກົດໝາຍ.

ສໍາລັບທຶນທີ່ນໍາເຂົ້າ ສປປ ລາວ ມັນ ແມ່ນ ທຶນທັງໝົດ ລວມທັງທຶນຈົດທະຽນ ໃນຮູບແບບທຶນມີເອງແລະ/ຫຼື ດິນກຸ່ມື່ມ ຊຶ່ງສາມາດນໍາເຂົ້າມາເປັນເງິນ ແລະ/ຫຼື ເປັນວັດຖຸ ຕາມກົດໝາຍທີ່ກ່ຽວຂ້ອງ.

ມາດຕາ 18 (ປັບປຸງ) ການນໍາທຶນເຂົ້າມາລົງທຶນໄດຍກົງ ຢູ່ ສປປ ລາວ

ຜູ້ລົງທຶນຕ່າງປະທດ ຕ້ອງນໍາທຶນຈົດທະຽນ ແລະ ທຶນທັງໝົດເຂົ້າມາ ສປປ ລາວ ໄດຍສອດຄ່ອງກັບກົດໝາຍທີ່ກ່ຽວຂ້ອງ. ພາຍຫຼັງໄດ້ແຈ່ງຂຶ້ນທະບຽນວິສາຫະກິດແລ້ວ ຜູ້ລົງທຶນຕ່າງປະທດ ຕ້ອງເປີດບັນຊີເງິນຝາກສະພາະ ນໍາທະນາຄານທຸລະກິດ ທີ່ຕັ້ງຢູ່ ສປປ ລາວ ເພື່ອຮອງຮັບເງິນລົງທຶນດັ່ງກ່າວ. ທຸກທຸລະກຳທ່າງດ້ານການເງິນຂອງຜູ້ລົງທຶນຕ່າງປະທດ ຕ້ອງດໍາເນີນຜ່ານບັນຊີເງິນຝາກສະພາະທີ່ນັ້ນ ເປັນຕົ້ນ ການນໍາທຶນເຂົ້າ ສປປ ລາວ; ການໂອນ ເງິນກໍາໄລ, ເງິນປັນຜົນ, ຊໍາລະຕັ້ນທຶນ ແລະ ດອກເບ້ຍເງິນກຸ່ມ ໄປຕ່າງປະທດ. ໃນກໍລະນີທີ່ເງິນສິດເຂົ້າມາລົງທຶນ ຕ້ອງມີໃບຢັ້ງຢືນແຈ່ງເງິນສິດຈາກເຈົ້າຫັນທີ່ພາສີປະຈຳດໍານຸ້າຍແດນ ແລະ ເອກະສານທີ່ກ່ຽວຂ້ອງ.

ພາຍຫຼັງນໍາທຶນຈົດທະຽນ ແລະ ທຶນທັງໝົດເຂົ້າ ສປປ ລາວ ໃນແຕ່ລະກັງ ຕ້ອງນໍາເອກະສານມາຢັ້ງຢືນນໍາທະນາຄານແຫ່ງ ສປປ ລາວ ພາຍໃນເວລາ ສາມສີບວັນ ນັບແຕ່ວັນທີ່ໄດ້ນໍາທຶນເຂົ້າ ສປປ ລາວ ເປັນຕົ້ນໄປ.

ຜູ້ລົງທຶນຕ່າງປະທດ ທີ່ຕ້ອງການນໍາໃຊ້ເງິນທຶນໃນບັນຊີເງິນຝາກສະພາະ ຢູ່ ສປປ ລາວ ຕ້ອງຂາຍເງິນຕາຕ່າງປະທດໃຫ້ແກ່ທະນາຄານທີ່ຕິດເປີດບັນຊີເງິນຝາກສະພາະ ແລະ ສາມາດຊື່ເງິນຕາຕ່າງປະທດນໍາທະນາຄານທຸລະກິດດັ່ງກ່າວ ເພື່ອໂອນຊໍາລະກັບຕ່າງປະທດ ຕາມລະຽບການຂອງທະນາຄານແຫ່ງ ສປປ ລາວ.

ທະນາຄານທຸລະກິດ ທີ່ເປີດບັນຊີເງິນຝາກສະພາະ ມີໜັ້ນທີ່ຕິດຕາມການນໍາທຶນເຂົ້າ-ອອກ ສປປ ລາວ ຂອງຜູ້ລົງທຶນ, ລາຍງານໃຫ້ທະນາຄານແຫ່ງ ສປປ ລາວ ແລະ ປະຕິບັດເງື່ອນໄຂໃນການໃຫ້ບໍລິການ ຕາມລະຽບການ.

ມາດຕາ 19 (ປັບປຸງ) ການນໍາທຶນອອກໄປລົງທຶນໄດຍກົງຢູ່ຕ່າງປະທດ

ຜູ້ມີຜຸມລໍາເນົາ ຢູ່ ສປປ ລາວ ທີ່ຕ້ອງການນໍາທຶນອອກໄປລົງທຶນໄດຍກົງຢູ່ຕ່າງປະທດ ຕ້ອງປະຕິບັດຕາມທີ່ໄດ້ກໍານົດໄວ້ໃນກົດໝາຍວ່າດ້ວຍການສິ່ງເສີມການລົງທຶນ ແລະ ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໄດຍໃຫ້ສອດຄ່ອງກັບນະໂຍບາຍ ແລະ ແຜນການນໍາທຶນອອກໄປລົງທຶນຢູ່ຕ່າງປະທດ.

ຜູ້ມີຜຸມລໍາເນົາ ຢູ່ ສປປ ລາວ ຕ້ອງເປີດບັນຊີເງິນຝາກສະພາະ ເພື່ອຮອງຮັບການລົງທຶນນໍາທຶນຕ່າງປະທດທີ່ຕັ້ງຢູ່ ສປປ ລາວ ເພື່ອໂອນເງິນລົງທຶນ ແລະ ລາຍຮັບຈາກການລົງທຶນຢູ່ຕ່າງປະທດຂອງຕົນກັບຄືນປະທດ.

ທະນາຄານທຸລະກິດທີ່ໃຫ້ບໍລິການບັນຊີເງິນຝາກສະພາະເພື່ອຮອງຮັບການລົງທຶນໄດຍກົງຢູ່ຕ່າງປະທດ ຕ້ອງປະຕິບັດຕາມເງື່ອນໄຂທີ່ທະນາຄານແຫ່ງ ສປປ ລາວ ກໍານົດ.

ລັດຖະບານ ກໍານົດນະໂຍບາຍ ແລະ ສ້າງແຜນການນໍາທຶນອອກໄປລົງທຶນຢູ່ຕ່າງປະທດ ເພື່ອຮັບປະກັນສະຖຽນລະພາບເງິນຕາ ແລະ ຄວາມເຂັ້ມແຂງຂອງຄົງສໍາຮອງເງິນຕາຕ່າງປະທດ.

ໝວດທີ 4 ການລົງທຶນໃນຫຼັກຊັບ

ມາດຕາ 20 (ໃໝ່) ການລົງທຶນໃນຫຼັກຊັບ

ການລົງທຶນໃນຫຼັກຊັບແມ່ນ ການນໍາເງິນທຶນເຂົ້າມາລົງທຶນໃນຫຼັກຊັບປະຸດທຶນ ແລະ ປະຸດທຶນ ຢູ່ສປປ ລາວ ຂອງຜູ້ບໍ່ມີຜູມລຳເນົາ ຢູ່ສປປ ລາວ ຫຼື ການນໍາເອົາທຶນໄປລົງທຶນໃນຫຼັກຊັບຢູ່ຕ່າງປະເທດຂອງຜູ້ມີຜູມລຳເນົາ ຢູ່ສປປ ລາວ.

ມາດຕາ 21 (ໃໝ່) ການລົງທຶນໃນຫຼັກຊັບ ຢູ່ສປປ ລາວ

ຜູ້ບໍ່ມີຜູມລຳເນົາ ຢູ່ສປປ ລາວ ທີ່ມີຈຸດປະສົງນໍາເງິນທຶນເຂົ້າມາລົງທຶນໃນຫຼັກຊັບ ຢູ່ສປປ ລາວ ຕ້ອງເປີດບັນຊີເງິນຝາກນໍາທະນາຄານທຸລະກິດ ຢູ່ສປປ ລາວ ເພື່ອຮອງຮັບການລົງທຶນໃນຫຼັກຊັບ ຕາມກົດໝາຍວ່າດ້ວຍຫຼັກຊັບ ແລະ ລະບຽບການທີ່ກ່ຽວຂ້ອງ.

ຜູ້ບໍ່ມີຜູມລຳເນົາ ຢູ່ສປປ ລາວ ທີ່ໄດ້ລົງທຶນໃນຫຼັກຊັບ ຢູ່ສປປ ລາວ ສາມາດໂອນ ເງິນຕົ້ນທຶນ, ເງິນປັນຜົນ ແລະ ກໍາລະກັບຕົ້ນປະທິດ ຜ່ານບັນຊີເງິນຝາກທີ່ເປີດໄວ້ຮອງຮັບການລົງທຶນໃນຫຼັກຊັບຕາມກົດໝາຍວ່າດ້ວຍຫຼັກຊັບ ແລະ ລະບຽບການທີ່ກ່ຽວຂ້ອງ.

ຄະນະກຳມະການຄຸ້ມຄອງຫຼັກຊັບ ເປັນເຈົ້າການກຳນົດແຜນການເຄື່ອນໄຫວ ແລະ ປະລິມານການລົງທຶນໃນຕະຫຼາດທຶນ ເພື່ອເປັນຂໍ້ມູນສະໜອງໃຫ້ທະນາຄານແຫ່ງ ສປປ ລາວ.

ມາດຕາ 22 (ໃໝ່) ການລົງທຶນໃນຫຼັກຊັບຢູ່ຕ່າງປະເທດ

ຜູ້ມີຜູມລຳເນົາ ຢູ່ສປປ ລາວ ທີ່ມີຈຸດປະສົງໄປລົງທຶນໃນຫຼັກຊັບຢູ່ຕ່າງປະເທດ ຕ້ອງຂໍອະນຸຍາດນໍາຄະນະກຳມະການຄຸ້ມຄອງຫຼັກຊັບ ຕາມກົດໝາຍວ່າດ້ວຍຫຼັກຊັບ ແລະ ລະບຽບການທີ່ກ່ຽວຂ້ອງ.

ຜູ້ມີຜູມລຳເນົາ ຢູ່ສປປ ລາວ ທີ່ໄດ້ລົງທຶນໃນຫຼັກຊັບຢູ່ຕ່າງປະເທດ ຕ້ອງໂອນ ຕົ້ນທຶນ, ເງິນປັນຜົນ, ດອກເບ້ຍ ແລະ ລາຍຮັບອື່ນທີ່ເກີດຈາກການລົງທຶນເຂົ້າມາ ສປປ ລາວ ຜ່ານລະບົບທະນາຄານ.

ຄະນະກຳມະການຄຸ້ມຄອງຫຼັກຊັບ ມີຫັນທີ່ສ້າງແຜນຄວາມຕ້ອງການການລົງທຶນໃນຫຼັກຊັບຢູ່ຕ່າງປະເທດ ແລະ ຕິດຕາມກວດກາການລົງທຶນໃນຫຼັກຊັບຢູ່ຕ່າງປະເທດ ຜ້ອມທັງລາຍງານໃຫ້ທະນາຄານແຫ່ງ ສປປ ລາວ.

ມາດຕາ 23 (ໃໝ່) ການອອກຫຼັກຊັບປະຸດທຶນຢູ່ຕ່າງປະເທດ

ນິຕິບຸກຄືນ ແລະ ການຈັດຕັ້ງ ທີ່ໄດ້ຮັບອະນຸຍາດຈາກຄະນະກຳມະການຄຸ້ມຄອງຫຼັກຊັບ ໃຫ້ອອກຈຳໜ່າຍຫຼັກຊັບປະຸດທຶນຢູ່ຕ່າງປະເທດ ຕ້ອງນໍາທຶນທີ່ລະດົມໄດ້ເຂົ້າມາ ສປປ ລາວ. ໃນກໍລະນີມີຄວາມຈຳເປັນນໍາໃຊ້ທຶນດັ່ງກ່າວຢູ່ຕ່າງປະເທດ ຕ້ອງຂໍອະນຸຍາດນໍາທະນາຄານແຫ່ງ ສປປ ລາວ.

ໝວດທີ 5 ການກຸ່ມລະຫວ່າງປະເທດ

ມາດຕາ 24 (ໃໝ່) ການກຸ່ມລະຫວ່າງປະເທດ

ການກຸ່ມລະຫວ່າງປະເທດ ປະກອບດ້ວຍ ການກຸ່ມຂອງ ລັດຖະບານ ແລະ ພາກສ່ວນອື່ນກັບຕ່າງປະເທດ ໃນຮູບແບບ ກຸ່ມໂດຍກົງ, ກຸ່ມທາງອ້ອມ ເປັນຕົ້ນ ຜັນທະບົດ, ຮຸນກຸ່ມ, ສິນເຊື້ອການຄ້າ, ຫັງສື້ປະກັນສິນເຊື້ອ.

ມາດຕາ 25 (ປັບປຸງ) ການກຸ່ຍືມເງິນລະຫວ່າງປະທາດຂອງລັດຖະບານ

ການກຸ່ຍືມເງິນຈາກຕ່າງປະທາດຂອງລັດຖະບານ ປະກອບດ້ວຍ ການກຸ່ຍືມໂດຍກົງ, ການອອກຝັນທະບັດ ແລະ ການຄໍ່ປະກັນເງິນກຸ່ ກັບຕ່າງປະທາດຂອງລັດຖະບານ. ການກຸ່ຍືມຕ້ອງປະຕິບັດຕາມກົດໝາຍວ່າດ້ວຍການ ຖຸມຄອງໜີ້ສິນສາກາລະນະ. ກະຊວງການເງິນ ເຈົ້າແຜນການກຸ່ຍືມເງິນ, ແຜນຊໍາລະໜີ້ສິນ ແລະ ການຄໍ່ປະກັນເງິນ ກຸ່ດັ່ງກ່າວ ໃຫ້ທະນາຄານແຫ່ງ ສປປ ລາວ.

ເງິນກຸ່ຍືມຈາກຕ່າງປະທາດຂອງລັດຖະບານ ຕ້ອງລວມສູນເຂົ້າບັນຊີເງິນຝາກຂອງກະຊວງການເງິນ ຫຼື ບັນຊີໂຄງການຂອງລັດຖະບານ ທີ່ເປີດໄວ້ນໍາທະນາຄານແຫ່ງ ສປປ ລາວ. ເງິນກຸ່ດັ່ງກ່າວ ສາມາດນໍາໃຊ້ຊໍາລະກັບ ຕ່າງປະທາດໂດຍກົງ ຫຼື ແລກປຽນເອົາເງິນກົບນໍາທະນາຄານແຫ່ງ ສປປ ລາວ ເຝື່ອນໍາໃຊ້ຢູ່ພາຍໃນປະທາດ.

ການໃຫ້ກຸ່ຍືມຂອງລັດຖະບານ ສປປ ລາວ ແກ່ຕ່າງປະທາດ ຕ້ອງປະຕິບັດລວມສູນຢ່າກະຊວງການເງິນ ໂດຍປະສານສົມທິບກັບທະນາຄານແຫ່ງ ສປປ ລາວ.

ມາດຕາ 26 (ປັບປຸງ) ການກຸ່ຍືມເງິນລະຫວ່າງປະທາດຂອງພາກສ່ວນອື່ນ

ການກຸ່ຍືມເງິນລະຫວ່າງປະທາດຂອງພາກສ່ວນອື່ນ ປະກອບດ້ວຍ ການກຸ່ຍືມລະຫວ່າງ ສະຖາບັນການເງິນ, ບຸກຄົນ, ນິຕິບຸກຄົນ ແລະ ອົງການຈັດຕັ້ງສັງຄົມ ຢູ່ ສປປ ລາວ ກັບ ຜູ້ບໍ່ມີຜູມລໍາເນົາ ຢູ່ ສປປ ລາວ.

ສະຖາບັນການເງິນ, ບຸກຄົນ, ນິຕິບຸກຄົນ ແລະ ອົງການຈັດຕັ້ງສັງຄົມ ຢູ່ ສປປ ລາວ ທີ່ມີຈຸດປະສົງໃຫ້ ຫຼື ຮັບເງິນກຸ່ຍືມລະຫວ່າງປະທາດ ຕ້ອງຂໍອ່ອນນຸ່ຍາດນໍາທະນາຄານແຫ່ງ ສປປ ລາວ ຕາມລະບຽບການທີ່ກ່ຽວຂ້ອງ ແລະ ຕ້ອງລາຍງານການຊໍາລະຊົງກຸ່ໃຫ້ທະນາຄານແຫ່ງ ສປປ ລາວ ຈຶນກວ່າຈະຄືບຖ້ວນຕາມສັນຍາ. ການໃຫ້ ຫຼື ຮັບເງິນກຸ່ຍືມດັ່ງກ່າວ ຕ້ອງດໍາເນີນຜ່ານລະບົບທະນາຄານເທົ່ານັ້ນ.

ມາດຕາ 27 (ໃໝ່) ສິນເຊື່ອການຄ້າລະຫວ່າງປະທາດ

ສິນເຊື່ອການຄ້າລະຫວ່າງປະທາດ ແມ່ນ ສັນຍາ ຊື່ ຂາຍ ສິນຄໍາ ແລະ ການບໍລິການ ແບບຕິດຫີ່ ລະຫວ່າງ ຜູ້ມີຜູມລໍາເນົາ ຢູ່ ສປປ ລາວ ກັບ ຜູ້ບໍ່ມີຜູມລໍາເນົາ ຢູ່ ສປປ ລາວ.

ການໃຫ້ ຫຼື ຮັບ ສິນເຊື່ອການຄ້າລະຫວ່າງປະທາດ ທີ່ມີກຳນົດເວລາ ຫຼື່ນປີ ລົງມາ ໃຫ້ດໍາເນີນການຜ່ານ ທະນາຄານທຸລະກິດທີ່ຕັ້ງຢູ່ ສປປ ລາວ ໂດຍກົງ ຕາມນະໄຍບາຍ ແລະ ລະບຽບການທີ່ທະນາຄານແຫ່ງ ສປປ ລາວ ກໍານົດ.

ການໃຫ້ ຫຼື ຮັບ ສິນເຊື່ອການຄ້າລະຫວ່າງປະທາດ ທີ່ມີກຳນົດເວລາເກີນ ຫຼື່ນປີ ຕ້ອງຂໍອ່ອນນຸ່ຍາ ນໍາທະນາຄານແຫ່ງ ສປປ ລາວ ໂດຍຜ່ານທະນາຄານທຸລະກິດ.

ທະນາຄານທຸລະກິດ ຕ້ອງລາຍງານການເຄືອນໄຫວກ່ຽວກັບສິນເຊື່ອການຄ້າລະຫວ່າງປະທາດ ໃຫ້ທະນາຄານແຫ່ງ ສປປ ລາວ ໃນແຕ່ລະໄລຍະ.

ມາດຕາ 28 (ໃໝ່) ຫຼື່ສິນຕ່າງປະທາດ

ຫຼື່ສິນຕ່າງປະທາດ ແມ່ນ ຜັນທະນາງການເງິນ ທີ່ຜູ້ມີຜູມລໍາເນົາ ຢູ່ ສປປ ລາວ ສ້າງຂຶ້ນດ້ວຍການກຸ່ຍືມ, ຄໍ່ປະກັນການກຸ່ຍືມ, ຮັບສິນເຊື່ອການຄໍາ ຈາກຕ່າງປະທາດ, ອອກຝັນທະບັດ ຫຼື ອອກຮຸນກຸ່ ໃຫ້ຜູ້ບໍ່ມີຜູມລໍາເນົາ ຢູ່ ສປປ ລາວ ແລະ ເງິນຝາກຂອງຜູ້ບໍ່ມີຜູມລໍາເນົາ ຢູ່ ສປປ ລາວ.

ຫຼື່ສິນຕ່າງປະທາດຂອງ ສປປ ລາວ ປະກອບດ້ວຍ:

1. ຫຼື່ສິນຂອງພາກລັດ ຂຶ້ງແມ່ນ ຫຼື່ສິນສາກາລະນະຕໍ່ຕ່າງປະທາດ;
2. ຫຼື່ສິນຂອງສະຖາບັນການເງິນ ຂຶ້ງແມ່ນ ຫຼື່ສິນຕໍ່ຕ່າງປະທາດຂອງທະນາຄານແຫ່ງ ສປປ ລາວ, ທະນາຄານທຸລະກິດ ແລະ ສະຖາບັນການເງິນທີ່ບໍ່ແມ່ນທະນາຄານ ຕາມການກຳນົດຂອງທະນາຄານແຫ່ງ ສປປ ລາວ;

3. ຫົ້ວສິນຂອງພາກສ່ວນອື່ນ ຂຶ່ງແມ່ນ ຫົ້ວສິນຕໍ່ຕ່າງປະເທດຂອງ ອົງການຈັດຕັ້ງສັງຄົມ, ບຸກຄົນ ແລະ ນິຕິບຸກຄົນ ທີ່ບໍ່ແມ່ນສະຖາບັນການເງິນ.

ທະນາຄານແຫ່ງ ສປປ ລາວ ສົມທິບກັບກະຊວງການເງິນ ແລະ ກະຊວງອື່ນທີ່ກ່ຽວຂ້ອງ ສັງລວມຂໍ້ມູນ ແລະ ຕິດຕາມສະພາບ ຫົ້ວສິນຕໍ່ຕ່າງປະເທດຂອງ ສປປ ລາວ ຜ້ອມທັງບັນຈຸເຂົ້າໃນແຜນຜັດທະນາເສດຖະກິດ-ສັງຄົມ ແຫ່ງຊາດ ປະຈຳປີ.

ມາດຕາ 29 (ໃໝ່) ຍຸດທະສາດຄຸ້ມຄອງຫົ້ວສິນຕໍ່ຕ່າງປະເທດ

ລັດຖະບານ ມອບໃຫ້ທະນາຄານແຫ່ງ ສປປ ລາວ ສົມທິບກັບກະຊວງການເງິນ, ກະຊວງແຜນການ ແລະ ການລົງທຶນ ແລະ ກະຊວງອື່ນທີ່ກ່ຽວຂ້ອງ ຄົ້ນຄວ້າລ້າງຍຸດທະສາດຄຸ້ມຄອງຫົ້ວສິນຕໍ່ຕ່າງປະເທດ ເຊື່ອສະໜີ ສະພາແຫ່ງຊາດ ຜິຈາລະນາຮັບຮອງ ແນໃສຮັບປະກັນການຄຸ້ມຄອງນຳໃຊ້ໃຫ້ມີ ປະສິດທິພາບ ແລະ ປະສິດທິຜົນ ເຮັດໃຫ້ຖານະຫົ້ວສິນຕໍ່ຕ່າງປະເທດຂອງສປປ ລາວ ຢູ່ໃນລະດັບທີ່ສາມາດຄວບຄຸມໄດ້.

ຍຸດທະສາດຄຸ້ມຄອງຫົ້ວສິນຕໍ່ຕ່າງປະເທດ ຕ້ອງມີເນື້ອໃນ ດັ່ງນີ້:

1. ປະມິນຖານະຫົ້ວສິນຕໍ່ຕ່າງປະເທດຂອງ ລັດຖະບານ, ສະຖາບັນການເງິນ ແລະ ພາກສ່ວນອື່ນທີ່ບໍ່ ແມ່ນ ລັດຖະບານ ແລະ ບໍ່ແມ່ນສະຖາບັນການເງິນ;
2. ກໍານົດທິດທາງລວມ ຄາດໝາຍສູ້ຊົນ ແລະ ຍຸດທະສາດ ໃນການຄຸ້ມຄອງຫົ້ວສິນຕໍ່ຕ່າງປະເທດ;
3. ກໍານົດອັດຕາສ່ວນຫົ້ວສິນຕໍ່ຕ່າງປະເທດ ໄລຍະສັ້ນ, ໄລຍະຫາງ ແລະ ໄລຍະຫາວ ບໍ່ໃຫ້ເກີນມາດ ຕະຖານຄວາມປອດໄພດ້ານຫົ້ວສິນ ແລະ ສອດຄ່ອງກັບລະດັບການຂະໜາຍາຍຕົວຂອງເສດຖະກິດໃນແຕ່ລະໄລຍະ;
4. ກໍານົດວິທີການຈັດສັນຫົ້ວສິນ ແລະ ແຜນບໍລິຫານສະພາບຄ່ອງຫົ້ວສິນໃນແຕ່ລະໄລຍະ;
5. ກໍານົດມາດຕະການ ແລະ ກົນໄກການຈັດຕັ້ງປະກິບັດ.

ທະນາຄານແຫ່ງ ສປປ ລາວ ມີໜ້າທີ່ສັງລວມສະກິຕິຫົ້ວສິນຕໍ່ຕ່າງປະເທດໃຫ້ຄືບຖ້ວນ, ປະມິນສະພາບ ຫົ້ວສິນດັ່ງກ່າວ ແລະ ລາຍງານໃຫ້ລັດຖະບານ ໃນແຕ່ລະໄລຍະ ເປັນຕົ້ນ ສັນຍາຫົ້ວສິນໃໝ່, ຍອດເຫຼືອຫົ້ວສິນ ຕໍ່ຕ່າງປະເທດ, ຜັນທະຊຳລະຫົ້ວສິນຕໍ່ຕ່າງປະເທດປະຈຳປີ ແລະ ໂຄງປະກອບຫົ້ວສິນ.

ໝວດທີ 6

ການຝາກເງິນລະຫວ່າງປະເທດ ແລະ ການນໍາເງິນສຶກເຊົ້າ-ອອກ ສປປ ລາວ

ມາດຕາ 30 (ໃໝ່) ການຝາກເງິນຂອງຜູ້ບໍ່ມີຜູມລໍາເນົາ ຢູ່ ສປປ ລາວ

ຜູ້ບໍ່ມີຜູມລໍາເນົາ ຢູ່ ສປປ ລາວ ສາມາດຝາກເງິນເປັນສະກຸນເງິນກີບ ແລະ ເປັນເງິນຕາຕໍ່ຕ່າງປະເທດ ນຳທະນາຄານທຸລະກິດ ຢູ່ ສປປ ລາວ ຕາມລະບຽບການຂອງທະນາຄານແຫ່ງ ສປປ ລາວ.

ທະນາຄານທຸລະກິດ ຕ້ອງຕິດຕາມ ແລະ ລາຍງານກ່ຽວກັບການຝາກເງິນຂອງຜູ້ບໍ່ມີຜູມລໍາເນົາ ຢູ່ ສປປ ລາວ ໃຫ້ທະນາຄານແຫ່ງ ສປປ ລາວ ຕາມລະບຽບການ.

ມາດຕາ 31 (ຢັບປຸງ) ການຝາກເງິນຢູ່ຕ່າງປະເທດຂອງຜູ້ມີຜູມລໍາເນົາ ຢູ່ ສປປ ລາວ

ຜູ້ມີຜູມລໍາເນົາ ຢູ່ ສປປ ລາວ ສາມາດເປົ້າບັນຊີເງິນຝາກຂອງຕົນຢູ່ຕ່າງປະເທດ ຕາມການອະນຸຍາດຂອງ ທະນາຄານແຫ່ງ ສປປ ລາວ ເຊົ້າໃນເປົ້າໝາຍ ດັ່ງນີ້:

1. ການດໍາເນີນທຸລະກິດຂອງທະນາຄານທຸລະກິດ;
2. ການຮອງຮັບເງິນກັ້ງ ແລະ ຊໍາລະງົງກັ້ງ ລວມທັງສິນເຊື້ອການຄ້າ ກັບຕ່າງປະເທດ;

3. ການລົງທຶນຢູ່ຕ່າງປະເທດ, ການສ້າງຕັ້ງສາຂາ ຫຼື ຫ້ອງການຜູ້ຕາງໜ້າ ຢູ່ ຕ່າງປະເທດ ຕາມການອະນຸຍາດຂອງອີງການທີ່ກ່ຽວຂ້ອງ;

4. ເປົ້າໝາຍອື່ນ ຕາມລະບຽບການຂອງທະນາຄານແຫ່ງ ສປປ ລາວ.

ຜູ້ທີ່ມີເງິນຝາກຢູ່ຕ່າງປະເທດຕາມທີ່ກໍານົດໄວ້ໃນວັກທີ່ຂຶ້ນຂອງມາດຕານີ້ ຕ້ອງລາຍງານການເຄື່ອນໄຫວບັນຊີເງິນຝາກດັ່ງກ່າວ ໃຫ້ທະນາຄານແຫ່ງ ສປປ ລາວ ຕາມລະບຽບການ.

ສໍາລັບ ນັກສຶກສາ, ນັກການທຸດ, ພັນກາງນ ທີ່ຖືກມອບໝາຍໃຫ້ໄປເຮັດວຽກ ແລະ ຜູ້ອອກແຮງງານ ຢູ່ຕ່າງປະເທດ ສາມາດເປີດບັນຊີເງິນຝາກຢູ່ຕ່າງປະເທດໂດຍບໍ່ຕ້ອງຂໍອະນຸຍາດນຳທະນາຄານແຫ່ງ ສປປ ລາວ.

ທະນາຄານແຫ່ງ ສປປ ລາວ ເປັນຜູ້ກໍານົດ ຫຼັກການ ແລະ ລະບຽບການ ກ່ຽວກັບການນຳໃຊ້ບັນຊີເງິນຝາກຢູ່ຕ່າງປະເທດ.

ມາດຕາ 32 ການນຳເງິນສິດເຂົ້າ-ອອກ ສປປ ລາວ

ຜູ້ມີ ແລະ ບໍ່ມີ ບຸນລໍາເນີນ ຢູ່ ສປປ ລາວ ສາມາດນຳເງິນຕາເປັນເງິນສິດເຂົ້າ ສປປ ລາວ ຕາມຈຳນວນທີ່ທະນາຄານແຫ່ງ ສປປ ລາວ ກໍານົດ, ຖ້າເກີນຈຳນວນດັ່ງກ່າວ ຕ້ອງແຈ້ງຕໍ່ເຈົ້າໜ້າທີ່ພາສີປະຈຳດ່ານຊາຍແດນ ເຝື່ອອອກເອກສານຢັ້ງຢືນ.

ຜູ້ມີ ແລະ ບໍ່ມີ ບຸນລໍາເນີນ ຢູ່ ສປປ ລາວ ສາມາດນຳເງິນຕາເປັນເງິນສິດອອກ ສປປ ລາວ ຕາມຈຳນວນທີ່ທະນາຄານແຫ່ງ ສປປ ລາວ ກໍານົດ, ຖ້າເກີນຈຳນວນດັ່ງກ່າວ ຕ້ອງຂໍອະນຸຍາດນຳທະນາຄານແຫ່ງ ສປປ ລາວ. ໃນກໍລະນີມີເອກສານຢັ້ງຢືນກ່ຽວກັບການນຳເງິນຕາເຂົ້າ ສປປ ລາວ ສາມາດແຈ້ງຕໍ່ເຈົ້າໜ້າທີ່ພາສີປະຈຳດ່ານຊາຍແດນເຝື່ອນຳເງິນຕານັ້ນອອກ ສປປ ລາວ.

ພາກທີ IV

ລະບອບອັດຕາແລກປ່ຽນ, ການບໍລິການເງິນຕາຕ່າງປະເທດ, ຕະຫຼາດເງິນຕາຕ່າງປະເທດລະຫວ່າງທະນາຄານ ແລະ ທຸລະກິດຄໍາ

ມາດຕາ 33 (ປັບປຸງ) ລະບອບອັດຕາແລກປ່ຽນ

ສປປ ລາວ ນຳໃຊ້ລະບອບອັດຕາແລກປ່ຽນຕາມກົນໄກຕະຫຼາດທີ່ມີການຄຸ້ມຄອງຂອງລັດ.

ທະນາຄານແຫ່ງ ສປປ ລາວ ກໍານົດອັດຕາແລກປ່ຽນອ້າງອີງ ບັນພື້ນຖານຄາດໝາຍມະໝາພາກດ້ານເງິນຕາໃນແຕ່ລະໄລຍະ.

ທະນາຄານແຫ່ງ ສປປ ລາວ ເປັນຜູ້ກໍານົດສະຫຼຸນເງິນຕາຕ່າງປະເທດ ທີ່ສາມາດນຳໃຊ້ ແລະ/ຫຼື ຊື້ ຂາຍເງິນຕາ ຢູ່ ສປປ ລາວ ໃນແຕ່ລະໄລຍະ.

ມາດຕາ 34 (ໃຫຍ່) ການບໍລິການເງິນຕາຕ່າງປະເທດ

ການບໍລິການເງິນຕາຕ່າງປະເທດ ປະກອບດ້ວຍ ການບໍລິການ ໂອນເງິນຕາຕ່າງປະເທດ, ຮັບຝາກເງິນ ແລະ ສະໜອງສິນເຊື່ອເປັນເງິນຕາຕ່າງປະເທດ ແລະ ແລກປ່ຽນເງິນຕາ.

ຜູ້ໃຫ້ບໍລິການເງິນຕາຕ່າງປະເທດ ມີໜ້າທີ່ ໂຄສະນາ, ຈັດຝຶກອົບຮົມ, ສໍາມະນາ, ເຮັດການຕະຫຼາດ ກ່ຽວກັບການບໍລິການເງິນຕາຕ່າງປະເທດ ໂດຍຜ່ານຊ່ອງຫາງຕ່າງໆ ລວມທັງສີ່ສັງຄົມອອນລາຍ ໂດຍສອດຄ່ອງກັບລະບຽບການທີ່ກ່ຽວຂ້ອງ.

ມາດຕາ 35 (ໃໝ່) ການບໍລິການໄອນເງິນຕາຕ່າງປະຫດ

ຜູ້ໃຫ້ບໍລິການຊໍາລັບໄດ້ຮັບອະນຸຍາດຈາກທະນາຄານແຫ່ງ ສປປ ລາວ ເທົ່ານັ້ນ ທີ່ສາມາດໃຫ້ບໍລິການໄອນເງິນຕາຕ່າງປະຫດຢູ່ພາຍໃນ ແລະ ລະຫວ່າງປະຫດ. ທະນາຄານແຫ່ງ ສປປ ລາວ ເປັນຜູ້ກຳນົດລະບຽບການກ່ຽວກັບຂອບເຂດ ແລະ ເງື່ອນໄຂໃນການໄອນເງິນຕາຕ່າງປະຫດ.

ມາດຕາ 36 (ໃໝ່) ການບໍລິການຮັບຝາກເງິນ ແລະ ສະໜອງສິນເຊື່ອ ເປັນເງິນຕາຕ່າງປະຫດ

ທະນາຄານທຸລະກິດທີ່ໄຕ້ງໍ່ຢູ່ ສປປ ລາວ ເທົ່ານັ້ນ ທີ່ສາມາດຮັບຝາກເງິນ ແລະ ສະໜອງສິນເຊື່ອ ເປັນເງິນຕາຕ່າງປະຫດ. ຜະລິດຕະພັນເງິນຝາກເປັນເງິນຕາຕ່າງປະຫດ ປະກອບດ້ວຍ ບັນຊີ ເງິນຝາກກະແສລາຍວັນ, ເງິນຝາກປະຢັດ, ເງິນຝາກມີກຳນົດ ແລະ ຜະລິດຕະພັນເງິນຝາກອື່ນ ທີ່ມີ ຫຼື ບໍ່ມີໂຄກເບີຍ. ຜະລິດຕະພັນສິນເຊື່ອ ເປັນເງິນຕາຕ່າງປະຫດ ປະກອບດ້ວຍ ເງິນກັ້, ຫັງສື່ສິນເຊື່ອ, ຫັງສື່ຄໍ້ປະກັນ ແລະ ສິນເຊື່ອປະຸດອື່ນ ເຝື່ອຊຸກຍູ້ການແລະລົດສິນຄ້າ ແລະ ການບໍລິການ ທີ່ສາມາດສ່າງລາຍຮັບເປັນເງິນຕາຕ່າງປະຫດ. ທະນາຄານແຫ່ງ ສປປ ລາວ ເປັນຜູ້ກຳນົດນະໂຍບາຍ ແລະ ລະບຽບການ ກ່ຽວກັບການຮັບຝາກເງິນ ແລະ ການສະໜອງສິນເຊື່ອເປັນເງິນຕາຕ່າງປະຫດ ເປັນຕົ້ນ ສະຫຼຸບເງິນຕາຕ່າງປະຫດ, ອັດຕາສ່ວນເງິນແຮັກບັງຄັບ, ອັດຕາດອກເບີຍ, ອັດຕາເບີຍປະກັນເງິນຝາກ ແລະ ວົງເງິນປຶກປ້ອງ ໃນແຕ່ລະໄລຍະ.

ມາດຕາ 37 (ໃໝ່) ການບໍລິການແລກປ່ຽນເງິນຕາ

ທະນາຄານທຸລະກິດ ທີ່ໄຕ້ງໍ່ຢູ່ ສປປ ລາວ ເທົ່ານັ້ນ ທີ່ສາມາດໃຫ້ບໍລິການແລກປ່ຽນເງິນຕາ ຂຶ່ງຕ້ອງປະກິບດອດຕາແລກປ່ຽນ ຕາມລະບຽບການຂອງທະນາຄານແຫ່ງ ສປປ ລາວ. ການແລກປ່ຽນເງິນຕາຕ່າງປະຫດຈາກສ່າງໆ ທີ່ໄປເປັນສະໜູນອື່ນ ຕ້ອງດຳເນີນຜ່ານການແລກປ່ຽນເງິນກີບເສຍກ່ອນ.

ທະນາຄານແຫ່ງ ສປປ ລາວ ເປັນຜູ້ກຳນົດ ນະໂຍບາຍ, ຫຼັກການ ແລະ ລະບຽບການ ລວມທັງຂອບເຂດ ການເຄື່ອນໄຫວກ່ຽວກັບການໃຫ້ບໍລິການແລກປ່ຽນເງິນຕາ.

ມາດຕາ 38 (ໃໝ່) ຕະຫຼາດເງິນຕາຕ່າງປະຫດລະຫວ່າງທະນາຄານ

ຕະຫຼາດເງິນຕາຕ່າງປະຫດລະຫວ່າງທະນາຄານ ປະກອບດ້ວຍ ຕະຫຼາດ ຊື້ ຂາຍ ເງິນຕາຕ່າງປະຫດລະຫວ່າງທະນາຄານ ແລະ ຕະຫຼາດກຸ່ມເງິນຕາຕ່າງປະຫດລະຫວ່າງທະນາຄານ.

ຕະຫຼາດ ຊື້ ຂາຍ ເງິນຕາຕ່າງປະຫດລະຫວ່າງທະນາຄານ ແມ່ນ ຕະຫຼາດທີ່ທະນາຄານທຸລະກິດດຳເນີນທຸລະກຳ ແລະ ດຳເນີນທຸລະກຳ ຊື້ ຂາຍ ເງິນຕາຕ່າງປະຫດຮູບແບບທັນທີ ແລະ ອໜຸນັນຫຍາດ້ານການເງິນ ທີ່ເປັນເງິນຕາຕ່າງປະຫດ ເຝື່ອຢ້ອງກັນຄວາມສ່ຽງອັດຕາແລກປ່ຽນ ເປັນຕົ້ນ ການ ຊື້ ຂາຍ ຝາກເງິນຕາຕ່າງປະຫດ, ການ ຊື້ ຂາຍ ເງິນຕາຕ່າງປະຫດແບບລ່ວງໜ້າ ແລະ ສັນຍາສິດໃນການ ຊື້ ຂາຍ ເງິນຕາຕ່າງປະຫດ. ຜູ້ເຂົ້າຮ່ວມຕະຫຼາດເງິນຕາຕ່າງປະຫດລະຫວ່າງທະນາຄານ ປະກອບດ້ວຍ ທະນາຄານທຸລະກິດ ແລະ ພາກສ່ວນອື່ນ ຕາມການອໝູນຍາດຂອງທະນາຄານແຫ່ງ ສປປ ລາວ.

ຕະຫຼາດກຸ່ມເງິນຕາຕ່າງປະຫດລະຫວ່າງທະນາຄານ ແມ່ນ ຕະຫຼາດທີ່ທະນາຄານທຸລະກິດດຳເນີນທຸລະກຳ ການຮັບຝາກ ແລະ ການກຸ່ມເງິນຕາຕ່າງປະຫດດ້ວຍກັນ ເຝື່ອຈຸດປະສົງບໍລິຫານທຶນ ແລະ ສະພາບຄ່ອງເງິນຕາຕ່າງປະຫດຂອງຕົນ. ຜະລິດຕະພັນຂອງຕະຫຼາດດັ່ງກ່າວ ປະກອບດ້ວຍ ເງິນຝາກ ແລະ ເງິນກັ້ ໄລຍະສັ່ນ, ໄລຍະກາງ ແລະ ໄລຍະຍາວ ເປັນເງິນຕາຕ່າງປະຫດ.

ທະນາຄານແຫ່ງ ສປປ ລາວ ເປັນຜູ້ກຳນົດລະບຽບການໃນການຄຸ້ມຄອງ ແລະ ຕິດຕາມກວດກາການເຄື່ອນໄຫວຕະຫຼາດດັ່ງກ່າວ ເປັນຕົ້ນ ສະຫຼຸບເງິນຕາຕ່າງປະຫດ, ການລາຍງານທຸລະກຳ.

ມາດຕາ 39 (ໃຫຍ່) ທຸລະກິດຄໍາ

ທຸລະກິດຄໍາ ປະກອບດ້ວຍ ການນຳເຂົ້າ, ສິ່ງອອກ, ຊື້ ຂາຍ, ຮັບຝາກ, ໃຫ້ງຸ້ ແລະ ຍັ້ງຢືນຄຸນນຳພາບຂອງຄໍາ.

ບໍລິສັດນຳເຂົ້າ-ສິ່ງອອກ ຄໍາ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ສາມາດນຳ ເຂົ້າ, ສິ່ງອອກ, ຊື້ ຂາຍ ຄໍາທີ່ສາກິນນຳໃຊ້ເປັນເຄື່ອງມີການຊໍາລະກັບຫວ່າງປະເທດ ຕາມລະບຽບການຂອງທະນາຄານແຫ່ງ ສປປ ລາວ.

ສະຖາບັນການເງິນສະພະ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ສາມາດໃຫ້ບໍລິການກ່ຽວກັບຄໍາ ໃນຮູບແບບ ຊື້ ຂາຍ, ຮັບຝາກ, ໃຫ້ງຸ້, ນຳເຂົ້າ, ສິ່ງອອກ ແລະ ຍັ້ງຢືນຄຸນນຳພາບ ຄໍາທີ່ສາກິນນຳໃຊ້ເປັນເຄື່ອງມີການຊໍາລະກັບຫວ່າງປະເທດ ຕາມລະບຽບການຂອງທະນາຄານແຫ່ງ ສປປ ລາວ.

ພາກທີ V

ດຸນການຊໍາລະກັບຕ່າງປະເທດ ແລະ ຄັງສໍາຮອງເງິນຕາຕ່າງປະເທດ

ມາດຕາ 40 (ປັບປຸງ) ດຸນການຊໍາລະກັບຕ່າງປະເທດ

ດຸນການຊໍາລະກັບຕ່າງປະເທດ ແມ່ນ ສະຖິຕິທີ່ສັງລວມທຸລະກຳການແລກປ່ຽນທາງດ້ານເສດຖະກິດລໜວ່າງຜູ້ມີ ແລະ ບໍ່ມີ ບຸນລຳເນົາ ຢູ່ ສປປ ລາວ ເປັນຕົ້ນ ການຄ້າກັບຕ່າງປະເທດ, ລາຍຮັບ ແລະ ເງິນຊ່ວຍເຫຼືອລັກບັດຕ່າງປະເທດ, ການລົງທຶນໂດຍກິງ, ການລົງທຶນໃນຫຼັກຊັບ, ການກຸ່ມີມ, ການຝາກເງິນ ລໜວ່າງປະເທດ ໃນໄລຍະວລາໄດ້ໜຶ່ງ.

ທະນາຄານແຫ່ງ ສປປ ລາວ ຕ້ອງສັງລວມດຸນການຊໍາລະກັບຕ່າງປະເທດ ປະຈຳໄຕມາດ ແລະ ພີ ໂດຍປະສານສົມທີບກັບ ກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ.

ມາດຕາ 41 (ປັບປຸງ) ການສ້າງແຜນດຸນການຊໍາລະກັບຕ່າງປະເທດ

ທະນາຄານແຫ່ງ ສປປ ລາວ ສົມທີບກັບກະຊວງ ແລະ ອົງການທີ່ກ່ຽວຂ້ອງ ສ້າງແຜນດຸນການຊໍາລະກັບຕ່າງປະເທດ ເຝື່ອໃຫ້ເປັນຂໍ້ມູນໃນການຄຸ້ມຄອງຄັງສໍາຮອງເງິນຕາຕ່າງປະເທດ ແລະ ການຄຸ້ມຄອງເສດຖະກິດມະຫາພາກ ແລະ ລາຍງານກໍ່ລັດຖະບານ ໃນແຕ່ລະໄລຍະ. ການສ້າງແຜນດຸນການຊໍາລະກັບຕ່າງປະເທດ ຕ້ອງຮັບປະກັນຜົນທະຊໍາລະກັບຕ່າງປະເທດ ຂອງ ສປປ ລາວ ໃນແຕ່ລະໄລຍະ.

ຜູ້ມີ ແລະ ບໍ່ມີ ບຸນລຳເນົາ ຢູ່ ສປປ ລາວ ທີ່ມີທຸລະກຳການເງິນລໜວ່າງປະເທດ ມີໜັນທີ່ໃຫ້ການຮ່ວມມື ແລະ ສະໜອງຂໍ້ມູນກ່ຽວກັບທຸລະກຳດັ່ງກ່າວ ໃຫ້ທະນາຄານແຫ່ງ ສປປ ລາວ ແລະ ຜະນັກງານ, ເຈົ້າໜັນທີ່ ທີ່ກ່ຽວຂ້ອງ.

ມາດຕາ 42 (ໃຫຍ່) ຄັງສໍາຮອງເງິນຕາຕ່າງປະເທດ

ຄັງສໍາຮອງເງິນຕາຕ່າງປະເທດ ແມ່ນ ຂັບສິນທີ່ເປັນອີງປະກອບຖານະການເງິນຂອງທະນາຄານແຫ່ງ ສປປ ລາວ ຊຶ້ງປະກອບດ້ວຍ ເງິນຕາຕ່າງປະເທດ, ຜົນທະບູດ, ສຶດຖອນເງິນຝຶເສດ, ເອກະສານມີຕ່າຫາງດ້ານການເງິນອື່ນທີ່ເປັນເງິນຕາຕ່າງປະເທດ ແລະ ຄໍາທີ່ສາກິນຮັບຮູ້ ແລະ ນຳໃຊ້ເຂົ້າໃນການຊໍາລະກັບຕ່າງປະເທດ.

ທະນາຄານແຫ່ງ ສປປ ລາວ ຄຸ້ມຄອງບໍລິຫານຄັງສໍາຮອງເງິນຕາຕ່າງປະເທດ ໃຫ້ມີຄວາມເຂັ້ມແຂງ ເຝື່ອຕອບສະໜອງໃຫ້ແກ່ການຈັດຕັ້ງປະຕິບັດແຜນເງິນຕາໃນແຕ່ລະໄລຍະ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍທະນາຄານແຫ່ງ ສປປ ລາວ ແລະ ລະບຽບການທີ່ກ່ຽວຂ້ອງ.

ພາກທີ VI

ຂໍ້ຕໍ່ມານ

ມາດຕາ 43 (ປັບປຸງ) ຂໍ້ຕໍ່ມານທົ່ວໄປ

ຫ້າມ ບຸກຄົນ, ມືຕິບຸກຄົນ ແລະ ການຈັດຕັ້ງ ມີຜິດຕິກຳ ດັ່ງນີ້:

1. ນຳໃຊ້ເງິນຕາຕ່າງປະຫາດເຊົ້າໃນການຊໍາລະ ແລະ/ຫຼື ຮັບຊໍາລະ ຢູ່ ສປປ ລາວ ໂດຍບໍ່ສອດຄ່ອງກັບ ກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ;
2. ກໍານົດມູນຄ້າ, ຕິດປະຫາດ ແລະ/ຫຼື ໂຄສນາ ລາຄາສິນຄ້າ, ຄ່າບໍລິການ ແລະ ຄ່າອື່ນ, ກໍານົດໂຄງ ສ້າງລາຄາ ສິນຄ້າ ແລະ ການບໍລິການ ຢູ່ ສປປ ລາວ ເປັນເງິນຕາຕ່າງປະຫາດ;
3. ໂຄສນາ ແລະ/ຫຼື ປະຫາດ ການບໍລິການແລກປ່ຽນເງິນຕາຕ່າງປະຫາດ, ການຈັດຜິກອົບຮົມ, ເຮັດ ການຕະຫຼາດ ກ່ຽວກັບເງິນຕາຕ່າງປະຫາດ ບຸກຮູບແບບໂດຍຜ່ານຊ່ອງທາງຕ່າງໆ;
4. ບັນປວນອັດຕາແລກປ່ຽນ ດ້ວຍການ ສ້າງຂ່າວປອມ ຫຼື ບົດເບື້ອນ ຂໍ້ມູນ ຂ່າວສານ ກ່ຽວກັບບັນດາ ປັດໄຈທີ່ຈະກະກີບຕໍ່ອັດຕາແລກປ່ຽນ;
5. ກໍານົດ ແລະ ຕິດປະຫາດ ອັດຕາແລກປ່ຽນ ໂດຍບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;
6. ຊໍາລະຄ່າສິນຄ້າ ແລະ ບໍລິການ ຢູ່ພາຍໃນ ແລະ ລະຫວ່າງປະຫາດ ດ້ວຍການນຳໃຊ້ລະບົບການຊໍາລະນີ ບໍ່ສອດຄ່ອງກັບກົດໝາຍຂອງ ສປປ ລາວ;
7. ໃຫ້ບໍລິການເງິນຕາຕ່າງປະຫາດ ໂດຍບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;
8. ໃຊ້ບໍລິການເງິນຕາຕ່າງປະຫາດ ເປັນຕົ້ນ ແລກປ່ຽນເງິນຕາ, ໂອນເງິນ ກັບບຸກຄົນ, ມືຕິບຸກຄົນອື່ນ ທີ່ ບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;
9. ເປີດ ແລະ ນຳໃຊ້ ບັນຊີເງິນຝາກຢູ່ຕ່າງປະຫາດ ໂດຍບໍ່ສອດຄ່ອງກັບກົດໝາຍສະບັບນີ້;
10. ນຳໃຊ້ບັນຊີເງິນຝາກອື່ນທີ່ບໍ່ແມ່ນບັນຊີເງິນຝາກສະພະ ແຜ່ອຊໍາລະຫານຄ້າ, ການບໍລິການ ແລະ ການລົງທຶນກັບຕ່າງປະຫາດ;
11. ຮັກສາລາຍຮັບຈາກການ ສົ່ງອອກສິນຄ້າ, ການບໍລິການ ແລະ ການລົງທຶນໄວ້ຢູ່ຕ່າງປະຫາດ ໂດຍ ບໍ່ໄດ້ຮັບອະນຸຍາດ;
12. ບໍ່ສະໜີຂໍຢັ້ງຢືນ ຫຼື ຍັ້ງຢືນເກີນເວລາທີ່ກໍານົດ ໃນການນຳທຶນເຊົ້າ ສປປ ລາວ ນຳທະນາຄານແຫ່ງ ສປປ ລາວ;
13. ນຳທຶນອອກ ສປປ ລາວ ໄປລົງທຶນຢູ່ຕ່າງປະຫາດ ໂດຍບໍ່ໄດ້ຮັບອະນຸຍາດ;
14. ກຸປົມລະຫວ່າງປະຫາດ ໂດຍບໍ່ສອດຄ່ອງກັບກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ;
15. ບໍ່ແຈ້ງຕໍ່ເຈົ້າຫັ້ນທີ່ຝາສີທີ່ກ່ຽວຂ້ອງ ໃນກໍລະນີນຳເງິນຕາທີ່ເປັນເງິນສິດເຊົ້າ ສປປ ລາວ ເກີນຈຳນວນ ທີ່ກໍານົດໄວ້; ບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ແລະ ບໍ່ແຈ້ງຕໍ່ເຈົ້າຫັ້ນທີ່ຝາສີທີ່ກ່ຽວຂ້ອງ ໃນກໍລະນີ ທີ່ນຳເງິນຕາເປັນເງິນສິດອອກ ສປປ ລາວ ເກີນຈຳນວນທີ່ໄດ້ກໍານົດໄວ້;
16. ປະກີເສດການສະໜອງຂໍ້ມູນ ຫຼື ສະໜອງຂໍ້ມູນ ບໍ່ຖືກຕ້ອງ, ບໍ່ຄືບຖ້ວນ ກ່ຽວກັບການເຄື່ອນໄຫວ ເງິນຕາຕ່າງປະຫາດ;

17. ປະຕິເສດຖານໃຫ້ຄວາມຮ່ວມມື ຫຼື ຂັດຂວາງການປະຕິບັດໜ້າທີ່ຂອງຜະນັກງານ ແລະ ເຈົ້າໜ້າທີ່
ທີ່ກ່ຽວຂ້ອງ ໃນການເຄື່ອນໄຫວວຽກງານຄຸ້ມຄອງເງິນຕາຕ່າງປະເທດ;
18. ເລື່ນເລື້ ຫຼື ເມີນເສີຍ ຕໍ່ການຈັດຕັ້ງປະຕິບັດວຽກງານເງິນຕາຕ່າງປະເທດ;
19. ມີຝຶດຕິກຳເອີ້ນ ທີ່ເປັນການລະມິດກົດໝາຍ.

ມາດຕາ 44 (ປັບປຸງ) ຂໍ້ຫ້າມສໍາລັບຜູ້ໃຫ້ບໍລິການເງິນຕາຕ່າງປະເທດ

ຫ້າມຜູ້ໃຫ້ບໍລິການເງິນຕາຕ່າງປະເທດ ມີຝຶດຕິກຳ ດັ່ງນີ້:

1. ໃຫ້ບໍລິການເງິນຕາຕ່າງປະເທດ ໂດຍບໍ່ສອດຄ່ອງກັບກົດໝາຍ ແລະ/ຫຼື ຂອບເຂດທີ່ໄດ້ຮັບອະນຸຍາດ;
2. ນຳໃຊ້, ຫຼຸມໃຊ້ ຫຼື ສ້າງເງື່ອນໄຂໃຫ້ ບຸກຄົນ, ນິຕິບຸກຄົນອື່ນ ໂດຍຫາງກົງ ຫຼື ຫາງອ້ອມ ເຟື້ອ
ໃຫ້ການບໍລິການເງິນຕາຕ່າງປະເທດແກ່ນຕົນໄດ້ບໍ່ໄດ້ຮັບອະນຸຍາດ;
3. ປັນປ່ວນອັດຕາແລກປ່ຽນ ດ້ວຍການກຳນົດອັດຕາແລກປ່ຽນທີ່ບໍ່ສອດຄ່ອງກັບລະບຽບການຂອງ
ທະນາຄານແຫ່ງ ສປປ ລາວ, ກັກຕຸນເງິນຕາຕ່າງປະເທດ, ສ້າງຂ່າວປອມ ຫຼື ບົດເຍືອນ ຂໍ້ມູນ ຂ່າວສານ ກ່ຽວກັບ
ບັນດາປັດໄຈທີ່ຈະກະທິບຕໍ່ອັດຕາແລກປ່ຽນ;
4. ສົມຮູ້ຮ່ວມຄິດກັບຜູ້ໃຊ້ບໍລິການ ໃນການດໍາເນີນທຸລະກຳເງິນຕາຕ່າງປະເທດ ເຟື້ອຜົນປະໂຫຍດຂອງ
ຕົນເອງ ຫຼື ຜົນປະໂຫຍດຂອງກຸ່ມຄົນໃດໜີ້ ທີ່ບໍ່ສອດຄ່ອງກັບກົດໝາຍສະບັບນີ້ ແລະ ລະບຽບການທີ່ກ່ຽວຂ້ອງ;
5. ໃຫ້ສືນບົນ ແກ່ເຈົ້າໜ້າທີ່ ຫຼື ຜະນັກງານຂອງລັດ ທີ່ກ່ຽວຂ້ອງ;
6. ປິດບັງຂໍ້ມູນ, ສະໜອງ ແລະ/ຫຼື ລາຍງານ ຂໍ້ມູນບໍ່ຖືກຕ້ອງ ຫຼື ປອມແປງເອກະສານ ກ່ຽວກັບ
ການເຄື່ອນໄຫວເງິນຕາຕ່າງປະເທດ;
7. ມີຝຶດຕິກຳເອີ້ນ ທີ່ເປັນການລະມິດກົດໝາຍ.

ມາດຕາ 45 (ປັບປຸງ) ຂໍ້ຫ້າມສໍາລັບເຈົ້າໜ້າທີ່ ຫຼື ຜະນັກງານ ທີ່ກ່ຽວຂ້ອງ

ຫ້າມ ເຈົ້າໜ້າທີ່ ຫຼື ຜະນັກງານ ທີ່ກ່ຽວຂ້ອງ ມີຝຶດຕິກຳໄດ້ນີ້ ຕາມທີ່ໄດ້ກຳນົດໄວ້ໃນມາດຕາ 43
ຂອງກົດໝາຍສະບັບນີ້ ແລະ ຫ້າມມີຝຶດຕິກຳ ເຟື້ມຕິມ ດັ່ງນີ້:

1. ເປັນທີ່ບິກສາ, ເປັນຜະນັກງານ ໃຫ້ແກ່ຜູ້ໃຫ້ບໍລິການເງິນຕາຕ່າງປະເທດ ທີ່ຝຶກຜົນກັບຄວາມ
ຮັບຜິດຊອບຂອງຕົນ;
2. ສົມຮູ້ຮ່ວມຄິດ, ສ້າງເງື່ອນໄຂເຝື້ອເອື້ອຄໍານວຍ ຫຼື ສ້າງຜົນປະໂຫຍດໃນການເຄື່ອນໄຫວທຸລະກຳ
ເງິນຕາຕ່າງປະເທດ ທີ່ບໍ່ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
3. ເປີດເຜີຍຂໍ້ມູນທີ່ເປັນຄວາມລັບຂອງ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ຢູ່ພາຍໃນຄວາມ
ຮັບຜິດຊອບຂອງຕົນ ໂດຍບໍ່ໄດ້ຮັບອະນຸຍາດ;
4. ທວງເອົາ, ຂໍເອົາ, ຮັບສືນບົນ, ລໍາອຽງ, ກົດໝ່ວງຖ່ວງດຶງ, ປອມແປງເອກະສານ ກ່ຽວກັບວຽກງານ
ຄຸ້ມຄອງເງິນຕາຕ່າງປະເທດ;
5. ສວຍໃຊ້ໜ້າທີ່ຕຳແໜ່ງ ເຟື້ອຜົນປະໂຫຍດສ່ວນຕົວ ແລະ/ຫຼື ຫຼຸຄະນະ ກ່ຽວກັບວຽກງານຄຸ້ມຄອງ
ເງິນຕາຕ່າງປະເທດ ລວມທັງການດໍາເນີນທຸລະກຳທີ່ກ່ຽວຂ້ອງ;

6. ເມີນເສີຍ ຕໍ່ຄວາມຮັບຜິດຊອບຂອງຕົນ, ຕໍ່ຜິດຕິກໍາທີ່ບໍ່ຖືກຕ້ອງ ກ່ຽວກັບທຸລະກຳເງິນຕາຕ່າງປະເທດ;
7. ມີຜິດຕິກໍາອື່ນ ທີ່ເປັນການລະມືດກິດໝາຍ.

ຟາກທີ VII

ການຄຸ້ມຄອງ ແລະ ກວດກາ ວຽກງານເງິນຕາຕ່າງປະເທດ

ໝວດທີ 1

ການຄຸ້ມຄອງວຽກງານເງິນຕາຕ່າງປະເທດ

ມາດຕາ 46 (ປັບປຸງ) ອີງການຄຸ້ມຄອງວຽກງານເງິນຕາຕ່າງປະເທດ

ລັດຖະບານ ແຫ່ງ ສປປ ລາວ ຄຸ້ມຄອງວຽກງານເງິນຕາຕ່າງປະເທດ ຢ່າງລວມສູນ ແລະ ເປັນເອກະພາບໃນ ຂອບເຂດທີ່ວິປະເທດ ໂດຍມອບໃຫ້ທະນາຄານແຫ່ງ ສປປ ລາວ ເປັນຜູ້ຮັບຜິດຊອບໂດຍກິງ ແລະ ເປັນເຈົ້າການ ປະສານສົມທີບັນກັບ ກະຊວງການເງິນ, ກະຊວງແຜນການ ແລະ ການລົງທຶນ, ກະຊວງອຸດສາຫະກຳ ແລະ ການຄ້າ, ກະຊວງບ້ອງກັນຄວາມສະຫງົບ, ກະຊວງແຮງງານ ແລະ ສະຫວັດດີການສັງຄົມ, ກະຊວງ, ອີງການ ແລະ ອີງການ ພົກຄອງທ້ອງຖິ່ນທີ່ກ່ຽວຂ້ອງ ຕາມພາລະວິດທາດ ຂອງຕົນ.

ມາດຕາ 47 (ປັບປຸງ) ສິດ ແລະ ຫ້າທີ່ ຂອງທະນາຄານແຫ່ງ ສປປ ລາວ

ໃນການຄຸ້ມຄອງວຽກງານເງິນຕາຕ່າງປະເທດ ທະນາຄານແຫ່ງ ສປປ ລາວ ມີ ສິດ ແລະ ຫ້າທີ່ ດັ່ງນີ້:

1. ຄົ້ນຄວ້າສ້າງ ນະໂຍບາຍ, ຍຸດທະສາດ, ກົດໝາຍ ແລະ ນິຕິກໍາອື່ນ ກ່ຽວກັບການຄຸ້ມຄອງເງິນຕາຕ່າງປະເທດ ເພື່ອສະໜີຂັ້ນເທິງຝີຈາລະນາ;

2. ຜັນຂະຫຍາຍ ນະໂຍບາຍ, ຍຸດທະສາດ ແລະ ກົດໝາຍ ມາເປັນລະບຽບການ, ແຜນການ, ໂຄງການ, ແຜນງານລະອຽດ ຂອງຕົນ ຜ້ອມທັງຈັດຕັ້ງປະຫິບດ;

3. ໂຄສະນາ ເຜີຍແຜ່, ຊັ້ນນຳ ແລະ ຊຸກຍູ້ ການຈັດຕັ້ງປະຫິບດກິດໝາຍ ແລະ ລະບຽບການ ກ່ຽວກັບ ວຽກງານຄຸ້ມຄອງເງິນຕາຕ່າງປະເທດ ໃນຂອບເຂດທີ່ວິປະເທດ ແລະ ບຸກຈິດສໍານິກໃຫ້ແກ່ສັງຄົມ ໃນການນຳໃຊ້ເງິນຕາໃຫ້ມີ ປະສິດທິພາບ ແລະ ປະສິດທິຜົນ;

4. ອະນຸຍາດ, ໂຈະ ຫຼື ຍຸດເລີກ ກ່ຽວກັບການໃຫ້ບໍລິການເງິນຕາຕ່າງປະເທດ ຜ້ອມທັງຕິດຕາມ ກວດກາຫົວໜ່ວຍດັ່ງກ່າວ;

5. ຝີຈາລະນາການເປີດບັນຊີເງິນຝາກຢູ່ຕ່າງປະເທດ, ການໃຫ້ກັ້ງ ຫຼື ຮັບເງິນກັ້ງ ແລະ ສິນເຊື່ອການຄ້າ ກັບຕ່າງປະເທດ ຕາມຂອບເຂດຄວາມຮັບຜິດຊອບຂອງຕົນ;

6. ຄຸ້ມຄອງ ແລະ ຕິດຕາມ ກວດກາ ກະແສເງິນຕາ ທີ່ຕິດຜັນກັບ ການຊຸດຄົ້ນ, ການ ຊື້ ຂາຍ ແລະ ການເລກປ່ຽນ ຂັບສິນດິຈິຕອນ;

7. ສ້າງ, ບໍາລຸງ, ຈັດຝຶກອົບຮົມ ແລະ ຍົກລະດັບຄວາມຮູ້ ກ່ຽວກັບວຽກງານເງິນຕາຕ່າງປະເທດ ໃຫ້ ຜະນັກງານ ແລະ ການຈັດຕັ້ງທີ່ກ່ຽວຂ້ອງຂອງຕົນ;

8. ຜັດທະນາ ແລະ ນຳໃຊ້ລະບົບ ຂໍ້ມູນ ຂ່າວສານ ທີ່ທັນສະໄໝ, ສໍາຫຼວດ, ເຕັກກຳ, ວິຄາະ, ປະມິນ ແລະ ສັງລວມ ຂໍ້ມູນ ໃນການຄຸ້ມຄອງເງິນຕາຕ່າງປະເທດຢ່າງເປັນລະບົບ;

9. ນໍາໃຊ້ມາດຕະການທາງບໍລິຫານຕໍ່ຜູ້ລະມິດກົດໝາຍ ແລະ ລະຽບການ ກ່ຽວກັບວຽກງານເງິນຕາ ຕ່າງປະເທດ;

10. ປະສານສົມທີບກັບພາກສ່ວນທີ່ກ່ຽວຂ້ອງ ໃນການຈັດຕັ້ງປະຕິບັດ ກົດໝາຍ, ລະຽບການ ແລະ ແຜນການ ກ່ຽວກັບວຽກງານເງິນຕາຕ່າງປະເທດ;

11. ພົມຜັນຮ່ວມມືກັບຕ່າງປະເທດ, ອະນຸພາກຝຶ່ນ, ພາກຝຶ່ນ ແລະ ສາກິນ ກ່ຽວກັບວຽກງານເງິນຕາ ຕ່າງປະເທດ;

12. ສະໜູບ ແລະ ລາຍງານການເຄື່ອນໄຫວຄຸ້ມຄອງວຽກງານເງິນຕາຕ່າງປະເທດ ໃຫ້ລັດຖະບານຢ່າງເປັນປິກກະຕິ;

13. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 48 (ປັບປຸງ) ສິດ ແລະ ຫ້າທີ່ຂອງບັນດາ ກະຊວງ, ອົງການ ແລະ ອົງການປົກຄອງທ້ອງຖິ່ນ

ໃນການຄຸ້ມຄອງວຽກງານເງິນຕາຕ່າງປະເທດ ບັນດາກະຊວງ, ອົງການ ແລະ ອົງການປົກຄອງທ້ອງຖິ່ນ ມີສິດ ແລະ ຫ້າທີ່ ໂຄສະນາ ເຜີຍແຜ່ ແລະ ຊຸກຍຸ້ ການຈັດຕັ້ງປະຕິບັດກົດໝາຍ ແລະ ລະຽບການ ກ່ຽວກັບການ ຄຸ້ມຄອງເງິນຕາຕ່າງປະເທດ; ບຸກຈິດສໍານິກໃຫ້ແກ່ສັງຄົມ ໃນການນໍາໃຊ້ເງິນຕາ ໃຫ້ມີປະສິດທິພາບ ແລະ ປະສິດທິຜົນ; ນໍາໃຊ້ມາດຕະການທາງບໍລິຫານ ຕໍ່ວິສາຫະກິດທີ່ຢູ່ພາຍໃຕ້ການຄຸ້ມຄອງຂອງຕົນ ທີ່ລະມິດກົດໝາຍສະບັບນີ້ ຕາມພາລະບົດບາດຂອງຕົນ. ນອກຈາກນີ້ ຍັງມີ ສິດ ແລະ ຫ້າທີ່ ເຜີມຕີມ ດັ່ງນີ້:

1. ກະຊວງການເງິນ ມີ ສິດ ແລະ ຫ້າທີ່ ຕິດຕາມ ກວດກາ ການນໍາເງິນຕາເປັນເງິນສິດເຂົ້າ-ອອກສປປ ລາວ, ສະໜອງແຜນການກຸ່ມືມ, ແຜນການຊໍາລະນີ້ສືນ ແລະ ການຄ້າປະກັນເງິນກຸ່ມືມ ກັບຕ່າງປະເທດ ໃຫ້ທະນາຄານແຫ່ງ ສປປ ລາວ ຜ້ອມທັງສິນທີບັນດາທະນາຄານແຫ່ງ ສປປ ລາວ ໃນການສ້າງ ແລະ ຈັດຕັ້ງປະຕິບັດບຸດທະສາດຄຸ້ມຄອງ ການກຸ່ມືມ ແລະ ຫ້າສືນຕ່າງປະເທດ; ຕິດຕາມ ກວດກາ ການນໍາເຂົ້າ-ສົ່ງອອກ ສືນຄ້າ ໃຫ້ສອດຄ່ອງຕາມຄວາມເປັນຈິງ ແລະ ແລກປິ່ງຂໍ້ມູນກັບທະນາຄານແຫ່ງ ສປປ ລາວ ເຜືອນນໍາໃຊ້ເຂົ້າໃນການຄຸ້ມຄອງເງິນຕາຕ່າງປະເທດ ແລະ ການຈັດຕັ້ງປະຕິບັດແຜນງົບປະມານ; ນໍາໃຊ້ມາດຕະການຕໍ່ຜູ້ລະມິດທີ່ນໍາເງິນຕາເປັນເງິນສິດເຂົ້າ-ອອກ ສປປ ລາວ ເກີນມູນຄ່າທີ່ກຳນົດ ໂດຍບໍ່ໄດ້ແຈ້ງ ແລະ/ຫຼື ບໍ່ໄດ້ຮັບອະນຸຍາດ;

2. ກະຊວງແຜນການ ແລະ ການລົງທຶນ ມີ ສິດ ແລະ ຫ້າທີ່ ໃນການຄຸ້ມຄອງລວມສູນ ແລະ ຊຸກຍຸ້ ກະຊວງ, ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ໃນການວິຄາະກ່ຽວກັບທຶນທີ່ຈະລົງທຶນ ຢູ່ ສປປ ລາວ, ຕິດຕາມ ກວດກາ ການນໍາທຶນເຂົ້າ-ອອກ ສປປ ລາວ ຂອງຜູ້ລົງທຶນຕ່າງປະເທດ ແລະ ຜູ້ລົງທຶນ ຢູ່ເຂດເສດຖະກິດ ຜິເສດ; ຕິດຕາມ ກວດກາ ການຊ່ວຍເຫຼືອລ້າ ແລ້ວສະໜອງຂໍ້ມູນໃຫ້ທະນາຄານແຫ່ງ ສປປ ລາວ ເຜືອນນໍາໃຊ້ເຂົ້າໃນການຄຸ້ມຄອງເງິນຕາຕ່າງປະເທດ; ປະຕິບັດມາດຕະການຕໍ່ຜູ້ລະມິດຕາມທີ່ໄດ້ກຳນົດໄວ້ໃນກົດໝາຍທີ່ກ່ຽວຂ້ອງ;

3. ກະຊວງອຸດສາຫະກຳ ແລະ ການຄ້າ ມີ ສິດ ແລະ ຫ້າທີ່ ໃນຕິດຕາມ ກວດກາ ການກຳນົດ ແລະ ຕິດລາຄາ, ການໂຄສະນາ, ຊໍາລະ ແລະ ຮັບຊໍາລະ ຄ່າສືນຄ້າ, ຄ່າບໍລິການ ແລະ ຄ່າອື່ນ ລວມທັງການກຳນົດໂຄງສ້າງລາຄາ ໃຫ້ເປັນເງິນກົບ; ຜັດທະນາເລື່ອມີການຄຸ້ມຄອງລວມສູນກ່ຽວກັບທົວໜ່ວຍວິສາຫະກິດດັ່ງກ່າວ ໃນການເປີດບັນຊີເງິນຝາກສະພະ; ສະໜອງຂໍ້ມູນເງິນຕາຕ່າງປະເທດ ຕິດຜົນກັບການນໍາເຂົ້າ-ສົ່ງອອກສືນຄ້າ, ຂໍ້ມູນທະບຽນວິສາຫະກິດ, ການນໍາເຂົ້າທຶນທີ່ເປັນເງິນຕາຕ່າງປະເທດ ຂອງທົວໜ່ວຍວິສາຫະກິດ ໃຫ້ທະນາຄານແຫ່ງ ສປປ ລາວ; ນໍາໃຊ້ມາດຕະການຕໍ່ຜູ້ລະມິດທີ່ກຳນົດ

ແລະ ຕິດລາຄາ, ການໂຄສນາ, ຂໍາລະ ແລະ ຮັບຂໍາລະ ຄ່າສິນຄ້າ, ຄ່າບໍລິການ ແລະ ຄ່າອື່ນ ເປັນເງິນຕາຕ່າງປະຫດລວມທັງໄລຍະການອະນຸຍາດການນໍາເຂົ້າ-ສົ່ງອອກຊີ່ວຕາວ ໃນກໍລະນີທີ່ຜູ້ນໍາເຂົ້າ-ສົ່ງອອກ ສິນເຕົາ ແລະ ການບໍລິການປະທິບັດບໍ່ສອດຄ່ອງກັບກົດໝາຍສະບັບນີ້;

4. ກະຊວງແຮງງານ ແລະ ສະໜວດດີການສັງຄົມ ມີ ສຶດ ແລະ ຫ້າທີ່ ຕິດຕາມການກຳນົດ, ການໂຄສນາ ເງິນເດືອນ ຫຼື ຄ່າແຮງງານ ໃຫ້ສອດຄ່ອງກັບກົດໝາຍສະບັບນີ້; ຊຸກຍຸແຮງງານໃຫ້ໂອນເງິນເຂົ້າ-ອອກສປປ ລາວ ຜ່ານຜູ້ໃຫ້ບໍລິການຂໍາລະ ແລະ ສະໜອງຂໍ້ມູນ ກ່ຽວກັບຜູ້ອອກແຮງງານ ໃຫ້ທະນາຄານແຫ່ງ ສປປ ລາວ ເຝື່ອນໍາໃຊ້ເຂົ້າໃນການຄຸ້ມຄອງເງິນຕາຕ່າງປະຫດ;

5. ກະຊວງປ້ອງກັນຄວາມສະຫງົບ ມີ ສຶດ ແລະ ຫ້າທີ່ ໃນການຄຸ້ມຄອງ, ຕິດຕາມ ກວດກາ ແລະ ປະທິບັດມາດຕະການຕໍ່ຜູ້ນໍາໃຊ້, ແລກປ່ຽນເງິນຕາ, ນໍາເງິນຕາເປັນເງິນສິດເຂົ້າ-ອອກ ສປປ ລາວ ແລະ ໃຫ້ບໍລິການເງິນຕາຕ່າງປະຫດ ໂດຍບໍ່ໄດ້ຮັບອະນຸຍາດ ແລະ ບໍ່ສອດຄ່ອງກັບກົດໝາຍສະບັບນີ້ ແລະ ກົດໝາຍອື່ນທີ່ກ່ຽວຂ້ອງ;

6. ກະຊວງຜະລົງງານ ແລະ ບໍ່ແຮ່, ກະຊວງກະສິກຳ ແລະ ບໍາໄມ້ ແລະ ກະຊວງອື່ນ ມີ ສຶດ ແລະ ຫ້າທີ່ ໃນການ ຊຸກຍຸ ແລະ ຕິດຕາມ ກວດກາ ການນໍາລາຍຮັບຈາກການສົ່ງອອກ ສິນຄ້າ ແລະ ການບໍລິການ ເຂົ້າ ສປປ ລາວ, ການນໍາຫຶນເຂົ້າ-ອອກ ສປປ ລາວ, ການຖອກ ແລະ ນໍາໃຊ້ຫຶນຈົດທະບຽນ ແລະ ຫຶນທັງໝົດ ຂອງວິສາຫະກິດທີ່ຢູ່ພາຍໃຕ້ການຄຸ້ມຄອງຂອງຕົນ;

7. ອົງການປົກຄອງທ້ອງຖິ່ນ ມີ ສຶດ ແລະ ຫ້າທີ່ ສະໜອງຂໍ້ມູນ, ຄຸ້ມຄອງ, ຕິດຕາມ ແລະ ກວດກາວຽກງານຄຸ້ມຄອງເງິນຕາຕ່າງປະຫດ ຕາມພາລະນິດບາດຂອງຕົນ.

ໝວດທີ 2 ການກວດກາວຽກງານເງິນຕາຕ່າງປະຫດ

ມາດຕາ 49 (ປັບປຸງ) ອົງການກວດກາວຽກງານເງິນຕາຕ່າງປະຫດ

ອົງການກວດກາວຽກງານເງິນຕາຕ່າງປະຫດ ປະກອບເກົຍ:

1. ອົງການກວດກາພາຍໃນ ຊຶ່ງແມ່ນ ອົງການດຽວກັນກັບອົງການຄຸ້ມຄອງວຽກງານເງິນຕາຕ່າງປະຫດຕາມທີ່ໄດ້ກຳນົດໄວ້ໃນມາດຕາ 46 ຂອງກົດໝາຍສະບັບນີ້;

2. ອົງການກວດກາພາຍນອກ ຊຶ່ງແມ່ນ ສະພາແຫ່ງຊາດ, ສະພາປະຊາຊົນຂັ້ນແຂວງ, ອົງການກວດກາແຫ່ງລັດ, ອົງການກວດສອບແຫ່ງລັດ, ແນວລາວສ້າງຊາດ, ສະຫະພັນມັກຮົບຕໍ່ລາວ, ອົງການຈັດຕັ້ງມະຫາຊົນ, ອົງການຈັດຕັ້ງສັງຄົມ ແລະ ສິ້ມວນຊົນ.

ມາດຕາ 50 (ປັບປຸງ) ເນື້ອໃນການກວດກາ

ການກວດກາວຽກງານເງິນຕາຕ່າງປະຫດ ມີເນື້ອໃນ ດັ່ງນີ້:

1. ການປະທິບັດກົດໝາຍ ກ່ຽວກັບການຄຸ້ມຄອງວຽກງານເງິນຕາຕ່າງປະຫດ ແລະ ກົດໝາຍອື່ນທີ່ກ່ຽວຂ້ອງ;

2. ການປະທິບັດ ສຶດ ແລະ ຫ້າທີ່ ຂອງອົງການຄຸ້ມຄອງວຽກງານເງິນຕາຕ່າງປະຫດ ລວມທັງການນໍາໃຊ້ມາດຕະການທາງດ້ານກົດໝາຍຕໍ່ຜູ້ລະມິດ;

3. ການເຄື່ອນໄຫວໃຫ້ບໍລິການເງິນຕາຕ່າງປະຫດ;

4. ເນື້ອໃນອື່ນທີ່ເຫັນວ່າມີ ຄວາມສໍາຄັນ ແລະ ຈຳເປັນ.

ມາດຕາ 51 (ປັບປຸງ) ຮູບການການກວດກາ

ການກວດກາວຽກງານຄຸ້ມຄອງເງິນຕາຕ່າງປະເທດ ມີ ສາມຮູບການ ດັ່ງນີ້:

1. ການກວດກາຕາມລະບົບເປັນປົກກະຕິ ຊຶ່ງແມ່ນ ການກວດກາທີ່ດຳເນີນໄປຕາມແຜນການ ຢ່າງເປັນປະຈຳ ແລະ ມີກຳນົດເວລາທີ່ແມ່ນອນ;

2. ການກວດກາໂດຍແຈ້ງໃຫ້ຮູ້ລ່ວງໜ້າ ຊຶ່ງແມ່ນ ການກວດການອກແຜນ ເມື່ອເຫັນວ່າມີຄວາມຈຳເປັນ ຊຶ່ງຕ້ອງແຈ້ງໃຫ້ຜູ້ຈະຖືກກວດກາຮູ້ລ່ວງໜ້າ;

3. ການກວດກາແບບກະຫັນຫັນ ຊຶ່ງແມ່ນ ການກວດກາໂດຍຮືບດ່ວນ, ບໍ່ໄດ້ແຈ້ງໃຫ້ຜູ້ຈະຖືກກວດກາຮູ້ລ່ວງໜ້າ.

ໃນການດຳເນີນການກວດກາວຽກງານດັ່ງກ່າວ ຕ້ອງປະກິບດີໃຫ້ຖືກຕ້ອງຕາມກົດໝາຍ ຢ່າງເຂັ້ມງວດ.

ພາກທີ VII

ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະສົມດີ

ມາດຕາ 52 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເຕັ້ນໃນການຈັດຕັ້ງປະກິບດີກົດໝາຍສະບັບນີ້ ຈະໄດ້ຮັບການຢ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 53 (ປັບປຸງ) ມາດຕະການຕໍ່ຜູ້ລະສົມດີ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະສົມດີກົດໝາຍສະບັບນີ້, ກົດໝາຍ ແລະ ລະບຽບການອື່ນກ່ຽວກັບການຄຸ້ມຄອງເງິນຕາຕ່າງປະເທດ ທີ່ສ້າງຄວາມເສຍຫາຍ ແກ້ລັດ ແລະ ສັງຄົມ ຈະຖືກປະກິບດີມາດຕະການສຶກສາອົບຮົມ, ລົງວິໄນ, ບັບໃໝ, ມາດຕະການທາງບໍລິຫານອື່ນ, ໃຊ້ແທນຄ່າເສຍຫາຍທາງແຜ່ງ ແລະ/ຫຼື ຮັບຜິດຊອບທາງອາຍາ ຕາມແຕ່ລະກຳນົມວິເປົາ ຫຼື ຫັກ. ສໍາລັບການລົງວິໄນ ແລະ ໃຊ້ແທນຄ່າເສຍຫາຍທາງແຜ່ງ ໃຫ້ປະກິບດີມາດຕະການກົດໝາຍທີ່ກ່ຽວຂ້ອງ.

ມາດຕາ 54 (ປັບປຸງ) ມາດຕະການສຶກສາອົບຮົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະສົມດີກົດໝາຍສະບັບນີ້, ກົດໝາຍ ແລະ ລະບຽບການອື່ນທີ່ກ່ຽວກັບການຄຸ້ມຄອງເງິນຕາຕ່າງປະເທດ ມີລັກສນະບິ່ງ ແລະ ເປັນຄົງທຳອິດ ຈະຖືກ ສຶກສາອົບຮົມ, ກ່າວເຕືອນຈາກອີງການທີ່ກ່ຽວຂ້ອງ ຜ້ອມທັງບັນທຶກເປັນລາຍລັກອັກສອນ. ສໍາລັບເຈົ້າໜ້າທີ່ ແລະ ພະນັກງານ ທີ່ກ່ຽວຂ້ອງນອກຈາກຈະຖືກສຶກສາອົບຮົມຈາກອີງການທີ່ກ່ຽວຂ້ອງ ເລື່ອຍ້າຈະຖືກສຶກສາອົບຮົມຈາກການຈັດຕັ້ງທີ່ຕົນສັງກັດຢູ່ຕື່ມອິກ.

ມາດຕາ 55 (ປັບປຸງ) ມາດຕະການບັບໃໝ

ບຸກຄົນ, ນິຕິບຸກຄົນ ແລະ ການຈັດຕັ້ງ ລວມທັງເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ ທີ່ລະສົມດີກົດໝາຍສະບັບນີ້, ກົດໝາຍ ແລະ ລະບຽບການກ່ຽວກັບການຄຸ້ມຄອງເງິນຕາຕ່າງປະເທດ ແລະ ຈົກປະກິບດີມາດຕະການສຶກສາອົບຮົມຕາມມາດຕາ 54 ຂອງກົດໝາຍສະບັບນີ້ແລ້ວ ແຕ່ຍັງສືບຕໍ່ກະກຳຜິດຊ້າ ຈະຖືກປັບໃໝ ຕາມແຕ່ລະກຳນົມວິເປົາ ດັ່ງນີ້:

1. ບັບໃໝແຕ່ 10.000.000 (ສີບລ້ານ) ກີບ ຫາ 20.000.000 (ຊາວລ້ານ) ກີບ ສໍາລັບ:

ກ. ເຄື່ອນໄຫວ່ທຸລະກຳເງິນຕາຕ່າງປະເທດ ທີ່ເປັນການລະມິດມາດຕາ 43 ໃນຂໍ້ 1, 6, 7, 8, 9, 10, 11, 13, 14 ແລະ 15 ຂອງກິດໝາຍສະບັບນີ້ ມີມຸນຄ່າທຽບເທົ່າກວ່າ 10.000.000 (ສີບລ້ານ) ກີບ;

ຂ. ກຳນົດມຸນຄ່າ, ຕິດປະກາດ ແລະ/ຫຼື ໂຄສະນາ ລາຄາສິນຄ້າ, ຄ່າບໍລິການ, ເງິນເດືອນ ຫຼື ຄ່າແຮງງານ ແລະ ຄ່າອື່ນ, ກຳນົດໂຄງສ້າງລາຄາສິນຄ້າ ແລະ ການບໍລິການ ຢູ່ ສປປ ລາວ ເປັນເງິນຕາຕ່າງປະເທດ;

ຄ. ໂຄສະນາ ແລະ/ຫຼື ປະກາດການບໍລິການແລກປ່ຽນເງິນຕາຕ່າງປະເທດ, ການຈັດຝຶກອົບຮົມ, ເຮັດການຕະຫຼາດກ່ຽວກັບເງິນຕາຕ່າງປະເທດ ທຸກຮູບແບບໂດຍຜ່ານຊ່ອງຫາງຕ່າງໆ ທີ່ບໍ່ສອດຄ່ອງວັບກິດໝາຍສະບັບນີ້ ແລະ ລະບຽບການທີ່ກ່ຽວຂ້ອງກັບທຸລະກຳເງິນຕາຕ່າງປະເທດ;

ງ. ກຳນົດ ແລະ ຕິດປະກາດ ອັດຕາແລກປ່ຽນ ໂດຍບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;

ຈ. ປະຕິເສດຖານໃຫ້ຄວາມຮ່ວມມືກັບ ເຈົ້າໜ້າທີ່ ແລະ ພະນັກງານ ທີ່ກ່ຽວຂ້ອງໃນຄຸ້ມຄອງເງິນຕາຕ່າງປະເທດ.

2. ບັບໃໝ່ 10% (ສີບສ່ວນຮ້ອຍ) ຂອງມຸນຄ່າທີ່ລະມິດ ສໍາລັບການເຄື່ອນໄຫວທຸລະກຳເງິນຕາຕ່າງປະເທດ ທີ່ເປັນການລະມິດມາດຕາ 43 ໃນຂໍ້ 1, 6, 7, 8, 9, 10, 11, 13, 14 ແລະ 15 ຂອງກິດໝາຍສະບັບນີ້ ທີ່ມີມຸນຄ່າທຽບເທົ່າກວ່າ 10.000.000 (ສີບລ້ານ) ກີບ ຂຶ້ນໄປ.

ສໍາລັບການລະມິດຊັ້ນໃນແຕ່ລະກໍາລະນີ ຈະຖືກປັບໃໝ່ ສອງທີ່ ຂອງມຸນຄ່າປັບໃໝ່ໃນຄົ້ງຫຼັ້າສັດ.

ມາດຕາ 56 (ໃໝ່) ມາດຕະການທາງບໍລິຫານອື່ນ

ວິສາຫະກິດທີ່ຖືກປະກິບດ ມາດຕະການສຶກສາອົບຮົມ ແລະ ມາດຕະການປັບໃໝ່ ຕາມມາດຕາ 54 ແລະ 55 ຂອງກິດໝາຍສະບັບນີ້ແລ້ວ ແຕ່ຍັງມີການລະມິດລະບຽບການກ່ຽວກັບການຄຸ້ມຄອງເງິນຕາຕ່າງປະເທດ ຈະຖືກປັບດມາດຕະການທາງບໍລິຫານອື່ນ ດັ່ງນີ້:

1. ໂຈການອະນຸຍາດສິ່ງອອກ ສິນຄ້າ ແລະ ການບໍລິການ ໃນກໍລະນີທີ່ດໍາເນີນທຸລະກຳຊໍາລະຄ່າ ສິນຄ້າ ແລະ ການບໍລິການ ກັບຕ່າງປະເທດ ໂດຍບໍ່ຜ່ານບັນຊີເງິນຝາກສະຍະ, ບໍ່ໄອນລາຍຮັບຈາກການສິ່ງອອກເຂົ້າມາ ສປປ ລາວ ຕາມກຳນົດເວລາ ຫຼື ບໍ່ຂ້າຍເງິນຕາຕ່າງປະເທດທີ່ໄດ້ຮັບຈາກການສິ່ງອອກໃຫ້ທະນາຄານທຸລະກິດ ຕາມລະບຽບການ;

2. ໂຈການອະນຸຍາດນຳເຂົ້າ ສິນຄ້າ ແລະ ການບໍລິການ ໃນກໍລະນີທີ່ດໍາເນີນທຸລະກຳຊໍາລະຄ່າສິນຄ້າ ແລະ ການບໍລິການ ກັບຕ່າງປະເທດ ໂດຍບໍ່ຜ່ານບັນຊີເງິນຝາກສະຍະ;

3. ບໍ່ໄດ້ຮັບການຜິຈາລານນັ່ງຢືນການນຳທຶນເຂົ້າ ສປປ ລາວ ໃນກໍລະນີທີ່ສະໜີຂໍຢືນການນຳທຶນເຂົ້າຊໍາກວ່າເວລາທີ່ທະນາຄານແຫ່ງ ສປປ ລາວ ກຳນົດ, ບໍ່ສະໜີຂໍຢືນ ຫຼື ບໍ່ລາຍງານ ການນຳເຂົ້າທຶນຄົ່ງຜ່ານມາ ໂດຍບໍ່ມີເຫດຜົນຝຽງຝ໌;

4. ໂຈການໂອນເງິນອອກ ສປປ ລາວ ຫຼື ໂຈການເຄື່ອນໄຫວທຸລະກຳທາງການເງິນຜ່ານລະບົບທະນາຄານ ໃນກໍລະນີທີ່ກຸ່ມີເງິນຈາກຕ່າງປະເທດ ໂດຍບໍ່ໄດ້ຮັບອະນຸຍາດ ຫຼື ບໍ່ລາຍງານການເຄື່ອນໄຫວເງິນກຸ່ຕາມລະບຽບການຂອງທະນາຄານແຫ່ງ ສປປ ລາວ;

5. ໂຈການດໍາເນີນທຸລະກິດ ຕາມລະບຽບການທີ່ກ່ຽວຂ້ອງ.

ມາດຕາ 57 (ປັບປຸງ) ມາດຕະການທາງອາຍາ

ບຸກຄົນ ແລະ ມີເບຸກຄົນ ລວມທັງເຈົ້າໜ້າທີ່ ແລະ ພະນັກງານທີ່ກ່ຽວຂ້ອງ ທີ່ລະມິດກິດໝາຍສະບັບນີ້ ຊຶ້ງມີອີງປະກອບຂອງການກະທຳຜິດທາງອາຍາ ແລະ ສ້າງຄວາມເສຍຫາຍແກ່ລະບົບເສດຖະກິດ, ການເງິນ

ແລະ ຕິ່ງຕາ ຂອງ ສປປ ລາວ ຈະຖືກລົງໂທດຕາມປະມວນກົດໝາຍອາຍາ ຫຼື ກົດໝາຍອື່ນທີ່ກຳນົດໂທດທາງອາຍາ.

ນອກຈາກນີ້ ຕ້າບຸກຄົນ ແລະ/ຫຼື ມິຕິບຸກຄົນໃດ ທີ່ຢັ້ງຢືນອັດຕາແລກປ່ຽນ ກໍໃຫ້ຖືເປັນການກະທຳຜິດທາງອາຍາເຊັ່ນກັນ.

ມາດຕາ 58 (ໃໝ່) ການປັນປຸ່ວນອັດຕາແລກປ່ຽນ

ບຸກຄົນ ຫຼື ມິຕິບຸກຄົນ ທີ່ຢັ້ງຢືນອັດຕາແລກປ່ຽນ ດ້ວຍການ ສ້າງຂ່າວປອມ, ບົດເປື້ອນ ຂໍ້ມູນຂ່າວສານ ກ່ຽວກັບບັນດາປັດໄຈທີ່ຈະກະທົບຕໍ່ອັດຕາແລກປ່ຽນ, ກໍານົດອັດຕາແລກປ່ຽນ, ແຊ້ ຂາຍ ຕິ່ງຕາໂດຍບໍ່ສອດຄ່ອງກັບລະບຽບການຂອງທະນາຄານແຫ່ງ ສປປ ລາວ, ບໍ່ສອດຄ່ອງກັບສະພາບຄວາມເປັນຈິງ ແລະ ສ້າງຄວາມເສຍຫາຍແກ່ລະບົບເສດຖະກິດ, ການງົງນ ແລະ ຕິ່ງຕາ ຂອງ ສປປ ລາວ ຈະຖືກລົງໂທດຕັດອິດສະລະພາບ ແຕ່ ຫົ່ງປີ ຫາ ຫ້າປີ ແລະ ປັບໃໝ່ ແຕ່ 50.000.000 (ຫັ້ງສີບລ້ານ) ກີບ ຫາ 100.000.000 (ໜຶ່ງຮ້ອຍລ້ານ) ກີບ.

ພາກທີ IX ບົດບັນຍັດສຸດທ້າຍ

ມາດຕາ 59 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດກົດໝາຍສະບັບນີ້.

ມາດຕາ 60 (ປັບປຸງ) ຜົນສັກສິດ

ກົດໝາຍສະບັບນີ້ ມີຜົນສັກສິດນັບແຕ່ວັນທີ 1 ຕຸລາ 2022 ພາຍຫຼັງປະທານປະເທດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ແລະ ໄດ້ລົງຈົດໝາຍເຫດທາງລັດຖະການ ເປັນຕົ້ນໄປ.

ກົດໝາຍສະບັບນີ້ ບໍ່ມີແນວກົດໝາຍວ່າດ້ວຍການຄຸ້ມຄອງຕິ່ງຕາຕ່າງປະເທດ ສະບັບເລກທີ 55/ສພຊ ລົງວັນທີ 22 ທັນວາ 2014.



ບອ ໄຊລົມພອນ ພິມວິຫານ